

ادبي بحثونه

ليکونکی

گل پاڇا «الف»

Ketabton.com

بسم الله الرحمن الرحيم

ادبي بحثونه

پښتو ټولنه په ډېره خوښۍ غواړي چه د پښتو يو قيمتي ادبي اثر د خپرونې ډگر ته راوباسي.

دا کتاب «ادبي بحثونه» نومېږي او د پښتو د پياوړی او قوي ادیب ښاغلی گل پا چا الفت اثر دی. ښاغلی گل پا چا الفت د پښتو د ادب په آسمان کېږي د يو داسې ځلاند ستوری مثال لري چه هیچاته یې د ښودلو او ستایلو حاجت نشته. دی تقریباً له شپاړسو کالو راهیسې د پښتو ژبې د ادبي او علمي خدمت په لار کېږي لگیادی کار کوي او تر اوسه یې ډېر منظوم او منثور آثار لیکلي دي چه ځینې چاپ شويدي او ځینې نا چاپ پراته دي. په چاپ شوو کتابونو کېږي لغوي څېړنه، بله ډیوه، پښتو سندري د ده منثور کتابونه او عالي افکار، د آزادۍ پیغام یې منظوم کتابونه دي.

دا دی اوس د ده يو بل منثور اثر هم د کابل په مجله کېږي او هم ځانله چاپېږي او پدې صورت د پښتو آثارو په نړۍ کېږي يو بل غوره کتاب زیاتېږي. او ښايي چه پښتانه ئې له لوستلو څخه فايده واخلي او د دغسې آثارو قدر او احترام وکړي.

(صدیق الله رشتين د پښتو ټولنې لوي مدير)

د پښتو ټولنې
د ادبیاتو د څانګې له
خوا خپور شو

دې کتاب په ۱۳۲۴ کښې
د خوشحال خان جايزه
اخیستې ده

فهرست

سرليک:	مخ:	سرليک:	مخ:
ادب	۱	لغوي تدقيق	۱۹-۲۰
د ادب د کلمې اصل	۱	دادب بڼه او ګاڼه	۲۰-۲۱
د ادب د کلمې تاريخ	۱-۲	فصلاحت	۲۱
د ادب تعريف	۲	بلاغت	۲۱-۲۲
د ادب تقسيم	۲	عواطف	۲۲
شعر	۳-۴	د عواطف ووصدق	۲۲-۳۳
شعر د خوشحال په نظر کښې	۴-۵	د عواطف و تجلې او ظهور	۳۳
شعر د حميد په نظر کښې	۵-۶	د عواطف و ثبات او نه رالويده	۳۴
شعر د شيدا په نظر کښې	۶	خيال	۳۴
شعر د عليخان په نظر کښې	۷-۸	مبتکر خيال	۳۴-۳۵
په ژوند کښې د شعر او ادب اغيزه	۸-۱۵	مصور خيال	۳۵
دادب تاثير په اسلامي فقه او ديني		مفسر خيال	۳۵-۳۷
احکامو کښې	۱۶	تمثيل	۳۷-۳۸
حقيقت او مجاز	۱۷	ددې بخت خلاصه	۳۸
صريح او کنايه	۱۷	عامياننه بلاغت	۳۸-۴۰
ظاهر، نص، مفسر، محکم	۱۷-۱۸	د پښتو څولنې	۴۰-۴۳
داسستنا بحث	۱۸-۱۹		

بسم الله الرحمن الرحيم

ادب

د ادب د کلمې اصل:

اصل يې "هذب" دی د بې عيبه په معنی.

د هذب کلمه په اصل کې د هنې ونې لپاره استعماليدله چې ځينې ځانگې او ځينې بناخونه به يې قطع شوه او صافه به شوه، وروسته داکلمه له محسوساتو نه معنوياتوته رانقل شوه او هغه چا ته هم وويل شوه چې عیبونه به يې ورک شوه يعنی مهذب به شو.

ا هل لغت ټول په دې باندې متفق دي چې دمهذب کلمه ديوه کامل انسان لپاره دونهې له تهذيبه رانقل شويده، ځکه چې معنوي او عقلي امور له حسي اشياؤ څخه ماخوذ دي لکه د عقل کلمه چې داوښ له جلب، عقل، عقلا څخه ماخوذه ده.

نو د هذب د کلمې (ذ) په (د) بدل شو او دغه ابدال په عربي کې ډير مثالونه لري لکه: هذم، هدم، جدم، جذم دقطع په معنی (ه) په (همزه) بدله شوه او دا ابدال هم په عربي کې متعارف دي لکه: اهل، آل، ماه، ماء او داسې نور....

نو هذب، هذب شو او هذب په ادب بدل شو.

ځينې وايي چې په يوناني ژبه کې اديب هغه چاته ويل کيده چې خبرې به يې خورې وې او دښه اواز او ښې نغمې خاوند به و. نو هرکله چې عربي او يوناني لغتونه يوله بله گډشويدي دغه لغت هم له يوناني څخه اخستل شوی دی. ځينې نور وايي چې ادب له (د ا ب) څخه ماخوذ دی چې دعادت په معنی دی او د حال وښان په معنی هم ذکرشوی دی لکه: (کدا ب ا ل فرعون) مگر دغه راز اشتقاق په عربي کې ډير نظاير نه لري.

د ادب د کلمې تاريخ:

ځينې وايي چې داکلمه دجاهليت په زمانه او داسلام په ابتدا کې نه وه ځکه چې نه د هغه وخت په ادبي اثارو کې راغلې ده او نه په قران کې شته بلکه لومړی ځل داکلمه په دې نبوي حديث (ادبي ربي فاحس تادبي) کې ذکر شوېده (داحديث محدثينو په دغو الفاظو نه دی ضبط کړی) ځينې نور وايي چې داکلمه دجاهليت په زمانه کې هم وه او داچې دهغه وخت په اشعارو او قرآن کریم کې نشته ددې دليل نشي کيدای چې داکلمه په هغه وخت کې هېو موجوده نه وه.

دوی د خپلې مدعا دثبوت لپاره دادلل راوړي چې کوم وخت چې داکلمه په حديث او داصحابو يا دتابعينوپه اقوالوکې راغله او هېچا يې دمعنی او مفهوم پوښتنه ونه کړه معلومه ده چې پخواهم وه او ارتجالانه ده ويل شوې.

وايي چې دا کلمه د حضرت علي (رض) په اقوالو کښې هم ډيره راغلې ده او د جاهليت په وخت کښې هم (اکثم) بن صيفی د بني تميمو مشهور خطيب ذکر کړيده.

د ادب تعريف :

لغوي معنی خو يې تهذيب دی او څه شی چې له چاسره يا له کوم شي سره لایق او مناسب وي هم ادب ورته ويل کيږي لکه: دمجلس آداب د معاشرت آداب او داسې نور.....

اصطلاحاً ادب هغه پوهه ده چې انسان پخپله وينا او بيان کښې له خطا او غلطۍ څخه ساتي، ځکه ادبي علوم هماغه علوم بلل کيږي چې د وينا ښه والی او بدوالی، غلط او صحيح، خوږوالی او پيکه توب ښيي او په منثور او منظوم کلام کې د فصاحت او بلاغت لخوا بحث کوي.

د ادب په تعريف کښې ويل شوي دي چې ادب د ښو الفاظو په وسيله دخپلو احساساتو او ادراکاتو يا ذره دخبر و ښکاره کول او داوړيدو نکو په ذهن کښې يې کښينول دي، يعنې ادب يوازې د افکارو او روحي حالاتو اظهار نه دی بلکه له يوه ذهنه بل ذهن ته انتقال او ابلاغ هم په کښې ملحوظ دی.

دا انتقال که په ښه ډول او مهارت سره وي چې هم په کښې ښه کلمات انتخاب شوی وي او هم دکلماتو دښه ترکیب او ښه استعمال په لحاظ د فصاحت او بلاغت مراعات شوی وي ادب ورته ويل کيږي او که داسې نه وي نو عادي خبرې دي.

د ادب تقسيم:

ادب د خپل جوهرې او ذاتي تقسيم په لحاظ دوه ډوله دی:

ادب محض، ادب مخلوط.

ادب محض هغه دی چې بې د بيان له لطف او خوږوالي څخه او بې د بدیع احساس له تحریکه بل مقصد اوبله غايه په کښې نه وي لکه ځينې عشقي غزلې چې درحمان بابا يا د حميد او خوشحال او نورو شاعرانو په ديوانو کښې گورو يا ځينې منثور اشعار چې دطبيعي مناظرو يا احساساتو او عواطفو تمثيل په کښې وي.

مخلوط ادب دپته وايي چې يو اديب کوم تاريخي، علمي، اجتماعي مطلب په ادبي پرايه کښې راوړي او ادبي رنگ ورکړي، نو دلته ادب واسطه ده او په لومړی صورت کښې غايه ده.

دلومړي قسم ادب په لحاظ د ادب موضوع شاعرانه احساسات او عواطف، روحی کيفيتونه، حسن او جمال، دطبیعت ښکلي مظاهر او مناظر، نفسي اغيزې، قلبي تمايلات گڼل کيږي. مگر دوهم قسم ادب هرڅه په غير کښې نيسي او کيدای شي چې سړی ساينس او تخنيکي يا رياضي مسايلو ته هم ادبي رنگ ورکړي او ادب په هرڅه کښې گډ کاندې.

شعر

څوک وايي هغه موزون کلام دی چې دانسان په احساساتو او عواطفو کېنې تحریک پیدا کوي، ځینې نور وايي هر کلام چې دغه کار کولی شي وزن او قافیه ولري او که نه هغه شعر دی.

څوک بیا وايي چې نه هر څه چې په زړه اثر کوي او په انسان کېنې تعجب یا جوش او جذبه پیدا کوي هغه شعر دی، نو ددوی په نظر کېنې جهان ټول شعر دی چې سړی یې داسمان په ستورو او شفق کېنې، د ډکواو مستو سیندونو په څپو، د ګلونو او چمنونو په رنگ او طراوت کېنې دغرو په لوړو څوکو، د ابشارونو په مستی، د بلبلو په شور، د بښکلو په بښایسته سترګو او نازنو کېنې ګوري، نه یوازې دانه! دمهجوړو او ارزومندو په اوسیلیو، د دردمنو په آه و فریاد، د مظلومانو په ژړا کېنې هم شعري کیفیت موجود دی.

له دغسې مختلفو تعریفونو څخه معلومېږي چې یو داسې کلام چې په زړه او احساس تاثیر کوي او په کلاسیکي تعبیر (بدیعي احساسات په شور راوړي) هغه خوارو ورو شعردی، نو که ځینې نور شیان هم شعري وي به، مګر هغه شعر چې خلق پرې یو شاعر ستایي هغه همدغه شی دی او په الفاظو کېنې ځای لري ددې شعر د عناصرو او اصلي اجزاو په باب کېنې ډیرې خبرې شويدي چا په شعر کېنې وزن ډیر مهم جز بللی دی او چا ادبي صنعتونو ته په ډیر اعتنا کتلي دي، پخوا به خلکو دغه شعري صنایع چې ځینې لفظي او ځینې معنوي دي د شعر په ماهیت او حقیقت کېنې داخل ګڼل مګر اوسیني یې د شعر لباس او زیور بولي. همدغه سبب دی چې د پخوا وخت ادبي مبصرینو او منقدينو دغو صنعتو ته په اصلي نظر کتل او د شعر قیمت یې په همدغه معیار سنجاو، ددوی په نظر کېنې به ښه شعر هماغه و، چې کوم معنوي صنعت به پکښې ولکه: صنعت طباق، صنعت مقابله، مراعات النظیر، صنعت مشاکله، صنعت مزاجه، صنعت ارضاد، صنعت عکس، صنعت رجوع صنعت توریه، صنعت استخدام، صنعت جمع، صنعت تفریق، صنعت جمع او تفریق، جمع او تقسیم، جمع او تفریق و تقسیم، حسن تعلیل، استنباع، اطراد، تعجب او داسې نور.....

یا به په کېنې له لفظي صنایعو کار اخستل شوی ولکه: تجنیس، قلب، اشتقاق، رد العجز علی الصدر، ذوالقافیتین، متلون او داسې نور.....

مګر اوس څوک په دغه راز جامو او کالونه غولېږي او د شعر ناوې پخپله ګوري، په دې کېنې څه شک نشته چې یو ښه لباس په هروخت کېنې هر چاته ضرور دی او بې لباسه شیان ښه نه ښکاره کېږي، مګر لباس په هروخت کېنې تغیر کوي او د زیب و زینت سامان وخت په وخت بل راز کېږي. کله خلک اوږدې جامې اغوندي کله لنډې یو وخت بڅی او چکنونه رواج وي بل وخت ساده لباس ښه ګڼل کېږي، کله په کالو کېنې ډیر افراط کېږي او کله بیا هغه پازیبونه او دسرونکۍ له رواجه ولوېږي. شعر هم په دې وخت کېنې خپل لباس او زیور له پخوانه بل راز کړی دی او هغه ټول پخواني کالي نه اغوندي، که څوک یې په ډیر زور او تکلف ورواغوندي نو خلک یې نه خوښوي بلکه عیب یې ګڼي.

دغه اوسنۍ نظریه چې د شعر په باب کېنې پیداشوې او شعر غیر له دغو ادبي صنایعو څخه یو بل معنوي شی بولي د پښتو په اشعارو کېنې یې له پخوا نه تطبیق وېنو او زموږ ددې وخت ځینو ښاغلو ادیبانو چې ددغه صنعتو لپاره په ډیر تکلیف یو یو بیت چېرته په دیو انونو کېنې د مثال او نمونې په ډول پیدا کړي د هماغه صنعتونه دي چې په غیر قصدي او ارادي ډول په پښتو اشعارو کېنې پیداشوي او څه ډیر زیات کوبښن وریسې نه دی شوی. یعنې پښتنو شاعرانو د خپل زړه، خپلو احساساتو او عواطفو ترجماني کوله او خپلې سندري به یې ویلې نو که به ځینې صنعتونه هم په کېنې راغله راتله به، مګر دوی اصلي شی نه ګاڼه او همدغه شی ته یې شعر نه وایه بلکه د زیور او لباس په نظر یې ورته کتل.

ددې لپاره چې دا خبره په خوشبینۍ اومحض تعبیراتو حمل نشي شعر به د ځینو پښتنو شاعرانو په نظر کېښي ونښو،
چې دوی شعر ته په کومه سترګه کتلي دي او د شعر ماهیت دوی ته څنګه جلوه کړې ده؟

شعر د خوشحال خان په نظر کېښي:

لکه غشي لره بویه تیرانداز

هسې شعر لره بویه سحر ساز

همیشه دزره پسه لاس تلسته د وزن

زیات وکم له وزن نه یوتوری غماز

په تور آس د حقیقت ناوې سپره کا

په سپین مخ پلونیولی دمجااز

سل جلوې سل کرشمې سل مکیزونه

په نظر کېښي یې ښکاره د سترګو ناز

دصنعت زیور په خورنګه ورپوری

د تشبیه چندنې چووه باندي طراز

دمضمون دنزاکت غمزه ورڅخه

سرتريايه درست صورت سره یوراز

که په نظم کېښي کار که اوږدوس راوړي

هم دزرونو په ښکار ګرځي لکه باز

چې یوه وینا یې وکړه هوبښیار هغه

عاقلان به ویل کاندې په ایجاز

خوشحال په دې بیتوکښې کمال کوي چې خپل اغاز په غشي اوتیراندازۍ کوي ځکه چې دشرغشی هم په زړونو لکیري او همدغه یې هدف دی، سحرویل ورته که څه هم نوی تعبیر نه دی مگر منلی او مسلمه خبره ده، داچې له وزنه یوزیات یاکم توری غماز بولي ډیرښه خبره ده او له غمارنه ورته بله ښه کلمه نشوپیداوکولی، که ووايو چې د غماز کلمه به هیچا دغسې په ځای نه وي استعما ل کړی څه غلطه خبره به نه وي.

د خوشحال له دغه شعر څخه معلومیري چې دی بې وزنه کلام ته شعر نه وایي، په دریم بیت کښې چې دحقیقت ناوې په تورآس سپروي اوپه سپین مخ بې دمجاز پلو نیسي څومره ښه تعبیر دی ځکه چې حقیقت ومجاز علاوه په دغه مفهوم چې دبلاغت په فن کښې یې لري او دیوې کلمې استعما ل په موضوع له، معنی کښې حقیقت بولي او په نورو ځایو کښې یې مجاز کښې د تصرف او عرفان په لحاظ بله معنی لري او نورکوايف په کښې لیده شي. په هرصورت مورویلی شو چې خوشحال بې حقیقته کلام ته شعر نه وایي او بې حقیقت له سپین مخه دمجاز ښایسته پلواورنگین پورنی هم څه اصلي غایه نه بولي.

د خوشحال په نظرکښې شعریوه حقیقي ناوې ده چې هم سپین مخ لري هم مجازي پلو، چې له سلو جلوو سلو کرشمو مکیزونو سره یې په سترگو کښې هم نازشته او دصنعت څورنگه زیور ورپورې دی.

وگورۍ! چې خوشحال صنعت ته د زیور په سترگه گوري او اصلي معشوقه یې نه گڼي دمضمون دزاکت غمزه هم بې له صنعته یوبل شی گڼي او سرتراپه دشر په صورت کښې تناسب اوبوراز والی غواړي بیانو وایي چې په دغسې نظم کښې که کار که او تپوس راوړل شي هم داسې باز ورځنې جوړشي چې د زړونو ښکارکوي.

هو! دشرله زړونو سره کار دی او د همدغه ښکارلپاره پیداشوی دی په دې بیت کښې علاوه په دې لطف چې له کارغه اوتپوس نه زړه ورونکی باز جوړوي دا لطف هم شته چې دزړه دښکارپه یادلو سړي ته دخپلې اولې مسرۍ تیراندازي اوغشی هم یادوي، په وروستی بیت کښې چې ایجاز یوه شاعرانه او ادبي هوبښیاري بولي ښایي چې د خپل دغه شعر ایجاز او زیاتو دلاتونوته به هم اشاره کوي چې څومره ښه مطالب یې په کښې ځای کړی دی او په یوڅو بیتوکښې یې دومره څه ویلي دي چې یوه لویه مقاله یایوه رساله ورځنې جوړیدی شي.

شعر حمید په نظر کښې:

شعر نه دی داخوناب دزخمی زړه دی

یادسټي وتلی دم لــه خو لې دمــړه دی

یا نغمه دنیم بسمل مرغــه دخــو لې ده

یا مجنون ته معمـا ښکلې لیلــی ده

شعر د عليخان په نظر کښې:

عذاب نه دی نه ثواب شعر خو ثوب دی

گاه يې اغوندي انسان گاهې سبوع

عنوانات دي دا ابیات معنون حکم

ښه بد گوره دمحمول او د موضوع

دعليخان له دې دوه بيتو معلومېږي چې دی منظوم الفاظ شعر گڼي او وايي چې شعريو لباس دی چې کله به يې ښه سړی اغوندي او کله بد، يعنې دی لکه خوشحال او شیدا شعر يوپيکر نه بولي چې لباس ته محتاج وي بلکه لباس يې گڼي چې کله يوه ښه شي او کله بدشي ته په غاړه کيږي، دعليخان نظريه هم د شعر په نسبت لکه دپخوانيو نظريه داسې ده اوس هم ځينې کسان شته چې وايي شعريو ښايسته لوبی دی چې کله په کښې دوا او کله پکښې زهر لويږي يا شعر يو زيور دی چې کله ښې ښځې او کله بدې ته په غاړه کيږي (۱)

مگر دعليخان په نظريه کښې يوشی شته چې دی يې دې خبرې ته اړ کړی دی چې شعر ته لباس ووايي، هغه شی دادی چې عليخان له ځينو داسې ملايانو سره خبرې کوی چې هغوی شعر ممنوع گڼي نو دی مجبور دی چې شعر ته نه ثواب او نه عذاب ووايي بلکه ثوب يې وبولي اود شعر لمنه د دوی له لاسه خلاصه کړي، د همدې لامله ددغو بيتواغاز هم په دی ډول کوي:

عالمـان شـعر پـه څـه گڼـي مـنـوع

ډير ابيات لـه آنحضرتـه دي مـسـمـوع

عذاب نه دی نه ثواب شعر خو ثوب دی

گاه يې اغوندي انسان گاهې سبوع

که چيرې عليخان بې ددغسې کوم عامله د شعر حقيقت بيانولی يا چا ترينه پوښتنه کړی وای چې شعر څه شی دی؟ يقين دی چې شعر به يې تش لستونی نه و گڼلی ځکه چې عليخان کوم داسې شاعر نه دی چې د شعر حقيقت او معنويت ته نه وي پريوتلی او محض منظوم الفاظ ورته شعر ښکاره شوی وي. که څوک دده ديوان وگوري او دده شعرونه له نظره تير کړي يقين به وکړي چې دغه راز مفکوره او دی ډير سره لرې دي. مگر خبرې د اقتضائو تابع دي کله چې د سړي مطلب په يوه شي کښې بل شاته وي نظريه يې هم بل راز شي.

(۱) پدې باب په بله ډيوه کې يومضمون شته چې دلته يې بيان نه رانقلوم.

رحمان بابا چې دشعراو ادب په مقام کېنې لوړ حای لري اوسړی یقین کولی شي چې دده له نظره د شعر حقیقت پټ نه دی پاته، خوماته یې په دیوان کېنې کوم شعر مخې ته نه دی راغلی چې ده د شعر په نسبت خپله نظریه په کېنې ښکاره کړی وي او موږ پوه شو چې شعر دده په نظر کېنې څه راز و؟ مگر چې د شعر رنگ و صورت ته یې گورو اودا هم په نظر کېنې نيسو چې دی خپل شعر په ساده انشاء اوسوزان شعر ستایي پوهیږو چې دی په شعر کېنې معنوي حقیقت اوسوز خوښوي او ساده جمال ورته ښه ښکاره کیږي.

په ژوند کېنې د شعر او ادب اغیزه

که ژوند او حیات ته ښه خیرشو اود انسانانو کامیابی اوناکامی په نظر کېنې ونیسو، د بدبختیو اونیکبختیو په پټو پټو سببونو پسې سترگې وغړوو پوهیږو چې ادب او ادبي رجال په دنیا کېنې موفق دي او ژوند د ادب په اړه روان دی. هغه اشخاص چې په جامعه کېنې مقبول او هغه کسان چې په بدنظر کتل کیږي په عقل او فکر، عمل او کردار کېنې به یې لږ فرق وي مگر په ادبي لحاظ به ډیر تفاوت لري.

دا چې له یوه بل نه اورو فلانکې په خبره پوهیږي یادښه سلوک خاوند دی، فلانی سړیتوب لري، ددې ټولو خبرو رجحان د هغه ادبي حیثیت اوشخصیت ته وي او د هغه له ادبي اوصافو څخه مختلف تعبیرونه دي.

که سړی داشخاصو شخصیت تحلیل کړي او هغه ټول صفتونه چې داشخاصو شخصیت ترې نه تشکیلېږي تجزیه کاندې هېڅ شک نشته چې ادبي خصایص او ممیزات په کېنې ستره برخه لري او داجتماعي سعادت او شقاوت سرپه همدغه حای کېنې دی. دلته تاسې د ځینو بدبختو شاعرانو حال اوحیات په نظر کېنې مه نیسئ ځکه چې دوی د هغو ادباؤ په نسبت چې له مواقعو نه په خورو خبرو، ظرافتونو او لطایفو، ادبي حکایاتو او اشعارو استفادې کوي خورا لږ دي اوهیڅ په حساب کېنې نه راځي.

دلته غرض له ادب او ادباؤ څخه یواځې شعر اوشاعران نه دي بلکه هغه اشخاص دي چې دوخت او حال له مقتضا سره سم له خپل ادبي اقتدار، له خپلو اوضاعو او حرکاتو، له خپلو خبرو او اظهاراتو کار اخیستلی شي اوکله کله مناسب بیتونه هم په ځینو مواردو کېنې ویلی شي نو ددغه راز تطبیقي ادب خاوندان که څه هم بیسواده وي او څه نه شي لیکلی ادبي رجال اود ادب خاوندان بلل کیږي، دغه راز ادبا تاسې د شعراؤ په تذکرو او جرایدو یا مجلو کېنې مه لټوئ بلکه په مجلسو او محافلو لارو او کوڅو، کورو کلي کېنې یې وگورئ چې څومره ډیر او څومره موفق دي.

که چیرې شعر و ادب یوه وېولو او شاعرانو ته ددغې ډیوې سوي پټنکان ووايو، ویلی یې شو مگر کوم اشخاص چې ددغې ډیوې په رڼا کېنې ناست دي، او ادبي محفل یې جوړ کړی کله دشمع په نسبت اوکله دپټنک په نسبت ښه ښه بیتونه وایي او په مخکېنې ورته کتاب وکباب دواړه ایښي وي دا هماغه ادبا دي چې له شعراو ادبه گټه او استفاده کوي. هرچاته به پخپل کورو کلي کېنې ځینې کسان معلوم وي چې هغوئ په خلقو کېنې نفوذ او تاثیر لري او دغه نفوذ د دوی له ادبي اقتداره پیدا شوی وي څوک چې له خلقو سره په خوره ژبه خبرې کوي، پخپل مقصد اومطلب هر څوک ښه پوهولی شي.

د خپلې مدعا لپاره ادبي دلایل چې په عامه طبقه بلکه په خواصو هم ډیر تاثیر لري پیدا کولی شي هغه هرگوره په جامعه کېنې مقبولیت لري او په ادبي مهارت باندې عزت، ثروت، شخصیت، ښه شهرت، هرڅه گټلې شي ځکه چې ادب زموږ په ژوند او حیات حاکمیت لري او په دغو خورو پسې هر څوک هڅه کوي.

کله چې موږ خپه یواو خپګان راپیښ شوی وي، یا کوم مصیبت او بد بختي راغلی وي نو په ادبي ویناؤ خپله تسلي کوو او په شعرونو خپل غم غلطوو، په دغسې احوالو کېنې که په یو داسې صحبت او مجلس کېنې کېدون وکړو چې هلته لطایف او ظرافتونه وي یا څوک دغم او مصیبت، صبرو استقامت په نسبت شعرونه وایي او راز راز حکایتونه کوي ضرور هغه پخوانی حال نه پاته کیږي او په وضعیت کېنې تغیر راځي که چیرې کوم دښادی مجلس وي او ددوه تنو دپخلا کولو او نژدې کولو دپاره کوم مجلس منعقد شوی وي هلته هم ادبي منطق او ادبي استدلال د خوشالۍ شعرونه ډیر کار کوي، که ددوه تنو څه جګړه او دعوه وي نوهم په ادبي براهینو او شواهدو ښې ښې فیصلې کیږي. دغه راز حیاتي جریانات چې په نظر کېنې ونیسو ویلی شو چې ادب زموږ هغه ملګری دی چې په غم او ښادی کېنې راسره دی او یوه خوره یارانه راسره لري. کله چې تیاره او تورتم له هرې خوا زموږ په ژوند احاطه وکړي او دعلم وعقل رڼا مغلوبه شي همدغه ادب دی چې د امید کړکۍ راته خلاصوي او د رڼا زیری راکوي په همدغو مړه وینا هم د ادب تعریف نه تمامیږي باید ووايو چې ادب په جګړو او دعوو کېنې شاهد او حکم هم دی ځکه چې په اکثره مجالسو کېنې چې یوه خبره دڅو تنو په قضاوت فیصله کیږي هلته ادب او ادبي اقتدار ډیر ډیر کومکونه کوي که خبره دواړو ته ولاړه شي په هغه ځای کېنې هم ادب لارلري او هرڅوک یې له تاثیر لاندې راځي. له دغسې محالو او مجالسو چې تیرشو او خرابات ته ننوزو هلته هم دغه دپوهانو او صوفیانو اشنا (شعروادب) له رندانو سره ډیرې پټې اوشکاره خبرې لري او پوره محرم معلومیږي مګر عجیبه لاداده چې دغه د بزم او بزمیانو همشین دخطابو په ممبرونو هم دریږي او په مکتبو او مدرسو کېنې داخلاقو درس هم ورکوي. کله چې دوطن اوملیت دناموس ساتلو وخت راشي بیا داسې سندري وایي چې دتوریالیو او ننګیالو وینې په جوش راځي او ځانونه اورته غورځوي دا ځکه چې شعرو ادب دحیات په هره خواکېنې کارلري اوحصر و اختصاص نه قبلوي، هر شاعر چې ګوري په یوه شعر کېنې به ځان یوراز ښیي او په بل کېنې به بل شان معلومیږي. همدغه سبب دی چې ځینې کسان د شاعر معنی په (متلون المزاج) باندې کوي او وایي چې شاعر هغه څو ک دی چې د خپلو احساساتو تابع وي او هرڅه یې چې په زړه وګرځي هغه وایي.

رښتیا وایي شاعران خپل احساسات او عواطف نه شي پټولی او ارومرو یې خلکو ته په شعر کېنې ښکاره کوي مګر دا تعریف یوازې د شاعر دپاره نه دی او هرانسان همدغسې شی دی هرڅوک چې تاسې ګوري د خپل احساساتو لږ او ډیر تابع دی او له خپل زړه څخه ترجماني کوي خو دنورو خلکو خبرې باد وړي او د شاعر پاتې کیږي ځکه دمزاج په تلون یوازې دی یادیري اوبل چاته څوک ګوته نه نیسي. که چیرې همدغه سړی چې شاعر په دغه صفت پیژني خپل ځانته وګوري او هیږزری نه وي پوه به شي چې انسان په ټولو اوقاتو کېنې یوراز نه وي او په ډیرو شیانو کېنې یې فکر یو راز او بل راز کیږي ډیرځله په کوم مجلس کېنې په کومه موضوع بحث کیږي او راز راز مختلف ومخالف نظریات او دلیلونه راوړل کیږي چې د اکثره اشخاصو فکرونه هم ورسره اوړي را اوړي او خیالونه بل راز کیږي. ډیر اشخاص شته چې یوه ورځ یوه سړي ته ښه وایي بله ورځ یې بدبولي، یووخت دیوې مفکورې طرفداروي بل وخت دبلې کله چې څوک دده احساسات او جذبات راوین کړي بل شان شي چې په طبیعي احوالو کېنې هغسې نه وي له ځانه سره یو ډول فکر کوي او په جمیعت کېنې بل ډول، دیوه کتاب اوبل کتاب په کتلو ډیر فرق په کېنې راځي او اواقعات وحوادث بیخي بل شی ورځنې جوړوي نوکه څوک خپل نفسي احوال او روحي کیفیات په نظر کېنې ونیسي ارومرو به اقرار وکړي چې زه پرون بل څوک وم نن بل څوک یم سبابه بل څوک شم، په محراب وممبر کېنې یوراز جلوبې کوم او په کور و خلوت کېنې بل شان کارونه لرم. نو دا خوی یوازې د شاعر نه دی د ډیرو دی. هرانسان کله له دنیانه مرورشي او اخرت په خوب ویني کله بیا د دنیا یوه شېبه عیش او عشرت له جنتونو سره نه برابر وي.

انسان په ډیرو احوالو کېنې د احساسې او ادبي اغیزو تابع وي او کله له تعقل او تفکر څخه کار اخلي ځکه چې ژوندون د اکثریت په اعتبار ادبي دی نه عقلاني، ادب او احساس دزمانې اومکانې اغیزو او حواد ټو له تاثیر لاندې وي او تعقل هم دغو اغیزو اوتاثیراتو ته غاړه ایښي ده نو هر کله چې ژوند دمختلفو احوالو نوم دی اوشعر د شاعر د ژوندون هنداره

ده ضرور به کله اخلاقي کيږي او کله به عشقي رنگ پيدا کوي. يووخت به پکښې دننگ وغيرت خبرې وي بل وخت به ننگ وغيرت په ډبرو ولي، نو هيڅ تعجب نشته که خوشحال خان يو وخت وايي:

مخ دهغو تورشه چې يې مينې نفساني دي
يوه مينه باقي ده نوري کل مينې فاني دي
مکړه دنفس نغوته دهوا په لوري مه خه
واړه دنفس چاري شيطاني، نه رحمني دي
کردبندو مکړه بدکاران دبندو کرکا
هرچې نیکوکار دي دنیکي په دهقاني دي

وخوري خملي پاڅي نه دي فکرنه دي ذکر
ته خه سړی نه يې دا خويونه حيواني دي
مه اوسه بي ذکره هميشه اوسه په فکر
ذکر فکري واړه دزړه کاردی روحاني دي
ډير خلق ناپوه دي چې يې ډارنه شي له مرگه
خاندي هوسيري په خه خوښ په ناداني دي

همدغه واعظ په بل وخت کښې د نفساني مينو او خواهشاتو له اثرلاندې راځي او په ښکاره ناري وهي چې خوله يې راکړه.

ياوايي:

مست يم می پرست يم هميشه ياغ په دست يم

يوساعت چې ځي راباندې غم دی بې ياغ

تل هوا هوس کړه تر اوله يوپه لس کړه

ستاله غمه خه دي که زه ولاړم له فراغه

مگر په دې ويلوې هم تنده نه ماتيري او په ډيرو صريحو الفاظو د هغه جهان سفر هم قبلوي خودلاس بربډو خبره ده نوهر کله چې انسان همدغسې شی دی چې کله طاعت کوي کله گناه او هيڅ انسان داسې نه شي کيدای چې دنفس له خوا هشاتو چورلاس واخلي ياشپه او ورځ په لهو و لعب مصروف شي او هيڅکله ورته دمړينې فکر پيدانه شي، شعر هم نه بشپړه اخلاقي کيږي او نه بيخې شهواني کيدی شي نوکه څوک په دې باب کښې شاعر ملامتوي بايد مطلق انسان ملامت کړي چې ولې کله داسې اوکله هغسې وي ياپه بل عبارت هم ډاکوي هم هغه که چيرې شاعر هم دنورو غونډې ټک يا هونسيار شي چې دزړه خبرې اوخپل تمايل پټ کړي ژوند يې يوراز او نغمه يې بل رازوي په شعر کښې به هرگوره دغه خوند او کيف پاته نه شي ځکه چې شعر خود همدې لامله په زړونو تاثير کوي چې د زړه خبرې دي او له حيات سره موافقت لري په همدغه وجه شعر او ادب دتاثير او اغيزې په لحاظ له علم او فلسفې نه ميدان وړی دی او

هغه کسان چې ادبي او خطابي اقتدار لري او دخپل ادبي استدلال او ادبي سحر په اثر د خلكو په احساساتو لوبې كوي په هغو كسانو غلبه مومي چې د خلكو عقلي اقتناع ته توجه لري او له علمي براهينو كار اخلي دهمدې لامله دا اجتماعياتو يو لوى عالم، گوستاولوبون وايي:

كه غواړي چې يو جمعيت له خپل تاثير لاندې راولي نو هرڅه چې ورته وايي په تاكيدې ډول يې وايه او په ډير حرارت يې مكرر كوه! صحيح براهين او مثبت حقايق پريږده او له علمي او منطقي جدول څخه كارمه اخله، له هغو حركاتو او تمثيلونو ډير كار اخله چې حواس له تاثير لاندې راولي. مجازي عبارات، جالب نظر تشبيهات، ساحرانه كلمات لكه حریت، وطن، ورورولي، علم، حقيقت، مساوات ډير ډير وايه! پخپلو خبرو كښې د خلكو خواهشات له نظر لاندې نيسه نه عقلونه.

د گوستاولوبون له دې څو خبرو به معلومه شوى وي چې د ادب تاثير په خلكو باندې له علم او تعقل نه زيات دى اوصحيح براهين يا مثبت حقايق دومره اثر نه لري لكه چې مجازي عبارات او جالب نظر تشبيهات يې لري. كه موږ پخپله هم په حيات كښې دقت وكړو راته معلومېږي چې ادبي تعبيرات او ادبي براهين په رښتيا ډير قوي دي او دغه راز ادبي رجال چې لكه گوستا لوبون د جمعيتونو د متاثر كولو په چل پوه شوي دي او د خپلې وينا په ادبي جاذبه يا د خپلو اوضاعو او حركاتو په مرسته په خلكو تاثير اچولى شي هغه كه ليكونكى وي او كه نه وي، پخپله شعر وايي او كه دنوروله اشعارو كار اخلي په جامعه كې نفوذ پيدا كوي اوله علمي او عملي رجالو څخه بر كښيني. دغه راز اشخاص چې مثالونو ښودلو ته يې ضرورت نشته پريږدي او يوازې هغه شاعران په نظر كښې ونيسي، چې پخپلو اشعارو يې له پادشاهانو او لويو خلكو څخه ډير انعامونه اخستي دي او ډير قدرونه يې ليدلي دي. د دوى شمير هم دومره زيات دى چې لكه خزانه عامره يولوى كتاب پرې ډك دى او څو تنه يې دلته يادوو:

امير خسرو: دې شاعر له ډيرو پادشاهانو او لويو خلكو څخه بخشونه ليدلي چې د ټولو بيان او رډيري. يوه صله يې چې له سلطان قطب الدين څخه اخستې ده هغه د يوه هاتي (فيل) په تول سره او سپين وو.

فرخي سيستاني: په يوه قصيده له امير ابوالمظفر ناصر الدين طغاني څخه چې د بلخ حاكم و، دوه څلوېښت اسونه په جايزه كښې واخيستل.

فطرتي كشميري: په دوه بيتوله اكبر پادشاه څخه دوولس زره روپۍ انعام واخيست.

سيد ذوالفقار شرواني ته په يوه مدحيه قصيده يوه وزير ۷ خرواره وريښم وركړه.

دانشي مشهدي ته شهزاده داراشكوه په دې يوه بيت:

تاك راسر سبز كن اى ابر نيسان در بهار
قطره تامى ميتواند شد چرا كوه ر شود

يولك روپۍ وبخښلي.

حياتي كاشي: ده ته جهانگير پادشاه د تغلق نامې په يوه مبحث باندې دده په تول سره او سپين وركړه.

ارزقي وايي: چې طغان شاه سلجوقي كومه ورځ د تختۀ نرد لوبه كوله مگر لوبه يې ښه نه وه او ده ته دومره قهر ورغلى و چې هر ساعت به يې تورې ته لاس كاوه او دمجلس خلق ډير په ويره كښې وو په دې وخت كښې ارزقي يوه رباعي وويله چې دده له لوبې يې د حسن تحليل په ډول ښه تعبير وكړ او دى پرې دومره خوشحاله شو چې پنځه سوه طلا يې وروبخښلي اولوبه كوونكي هم له خطر څخه خلاص شول، رباعى داده:

گرشاه سه شش خواست سه یک نقشی فتاد

تـوـظـن نـبـری کـه کـبـتـین داد نـداد

شش چون نکریست حشمت حضرت شاه

از حشمت شاه روی برخاک نهاد

په دې رباعی کښې نه کومه فلسفه شته نه څه علم، فقط همدومره خبره ده چې طغانشاه کعبتين غورځوي چې شپږ خاله راووزي مگر تقدیر داسې پېښوي چې د شپږو خالو مخ د ځمکې لورته کيږي او درې خاله راووزي، څه چې پادشاه غواړي هغسې نه کيږي ځکه ده ته قهر ورځي او وضعیت یې بل راز کيږي ارزقي په دغه وخت کښې وایي هغه شپږ خاله چې شاه یې غواړي د شاه له هیبته مخ په خاورو ږدي او دده د حشمت احترام کوي، پادشاه لکه چې په هیڅ خپه شوی و، دغسې په هیڅ او خوشې خبره خوشحالیږي او هغه لاس چې توري ته یې وور بخش ته یې اوردوي. دې خبرې ته څه ډیر تعجب مه کوئ انسان په همدغسې خبرو یو راز او بل راز کيږي او ادب دغسې ډیرې اغیزې لري. سلطان محمود هم کوم وخت په بل حال کښې و، او دایاز دځنو لنډولو حکم یې صادر کړ، چې دهغه ځنې لنډې شوې پخپل حکم ورته پښیما نیا پیدا شوه چې دا مې څه وکړه؟ او څه رانه وشوه؟ سلطان که څه هم ډیر ډیر کارونه کولی شو مگر هغه ځنې یې په هغه ساعت نه شوې اوردولی او حسن و جمال یې بیرته ژر نه شو راکړځولی، داپښیماني ورو ورو زیاتیده او دی یې دې حدته ورساوه چې په مجلس کښې هیچا خبرې نه شوې کولی. پوهان او هوښیاران حیران وو چې څه وکړي، عقل او منطق په دې وخت کښې څه کار نه شوکولی او داغم یې له شعره په بل شی نه سړیده. دټولو سترگې عصري ته اوښتې او هغه څه چې په سلطانانو هم اثر او غلبه لري دعصري په برخه وه، نو هغه راغی او دارباعي یې وویل:

گرعیب سر زلف بت از کاستن است

چي جای بغم نشستن و خاستن است

وقت طرب و نشاط و می خواستن است

کاراستن سـر ز پـیر استن است

ددې رباعی په ویلو غم ورک شو او خوشحالي راغله سلطان دعصري خوله درې ځله له جواهرو ډکه کړه. که څوک دې رباعي ته دکوم حقیقت یاد تعقل په سترگه کوري هیڅ به په نظر ورشي او وایي به چې په دې کښې نوڅه دي؟ مگر دا هم د شعر لوی قوت دی چې هیڅ په کښې نه وي هم یولوی سلطان له خپل اثر لاندې راولي او په ډیر وجواهرو ځان خرڅوي.

دیوه بل پادشاه نقل کوي چې خپلې عملې ته یې وویل:

سبابه فلانکي ځای ته د ښکار لپاره څو مکر هر څوک که دمخه تللی و سړیې دو هلو دی، سبا چې پادشاه له خپلې عملې سره روان شو کوري چې یوسړی دمخه روان دی او ښکار ته ځي پادشاه په ډیر قهر وویل ته نه یې خبر چې ما پرون څه ویلي وو اوستا سزا څه ده؟ سړی شاعرو او پوه شو چې بې له شعره بل هیڅوک د پادشاهانو د قهر وعتاب ځواب نه شي ویلی نو یې د ابیت ووايه:

مــــن آن ســــتاره صــــبحم کــــه از طــــریق ادب

هــــمیشــــه پشــــرو آفتــــاب مــــی باشــــم

د ابیت نه و یخې اوبه وې چې د قهر و غضب په اور تویې شوې او عتاب په لطف و مرحمت بدل شو. دغه راز ادبي اغیزې اوس هم شته مگر په بل رنگ، اوس هم که څوک چا ته په دغسې خبرو سمدلاسه جواهر او طلا نه ورکوي نو په زړه کې خو ځای ورکوي او خوورځې پس یې په غیر مستقیم ډول تاثیرات څرگندېږي. اوس هم مور ملتفت نه یو کنه هر څوک تر یوه حده د خوړو خبرو او ادبي تعبیراتو له اثر لاندې راځي او د دغسې کسانو قدر کوي. یوه ورځ چا حکایت کاوه چې زه وروسته له څه مودې مسافرت نه خپل کور وکلي ته راغلم او تقدیراً په دواړو سترگو غومبسو وچپچلم نو څوک به چې لیدو ته راتله ورته به ویل کیده چې صحت یې ښه نه دی او دراتلو یا کښینا ستلو توان یې نشته، بله ورځ یو آشنا راغی چې د خواړه صحبت خاوند و او دهغه د خوړو خبرو خاطرات مانه وو هیر کړي. نوهر څه مې چې وکړه دهغه له صحبت نه مې زړه صبر نه شو کړای او په پټو سترگو یې مجلس ته ورغلم. هغه چې زه په دې حال ولیدم راته یې وویل: ډیره موده نه وې راغلی ددې ځای غومبسې هم درپسې خپه شوې وې او په سترگو یې ښکل کړې! که سړی فکر وکړي دا خبره کوم حقیقت نه لري اونه د غومبسو له زړونه څوک خبر دی چې مور ولې چیچي، اود څه دپاره داکار کوي؟ مگر ادبي تعبیرات که څه هم واقعیت په کې نه وي خو اثر په کې وي او ویلی شو چې ددغه سړي لیده به هم په دغسې حال کې د همدغه راز خبرو په اثر کې وي او په حقیقت کې همدغه خبره دلیدو واسطه شوه.

دې راز خبرونه باید سړی په بې اعتنائۍ ونه کوري ځکه چې مور هر یوه مجلسونو کې په همدغسې خبرو هم خوشحالیږو او هم قانع کیږو چې که څوک ورته د علم او علمي استدلال په عینکو کوري د قناعت وړ به نه وي مگر څوک په کې له قضاوت او حکمت نه کار نه اخلي او په پټو سترگو یې مني.

مشهوره ده چې کوم وخت شیخ بوعلی سېنا دبوسعید ابوالخیر په مجلس کې ناست و او څوک راغی چې سرمې خوړېږي، هغه یې په دمولو شروع وکړه بوعلی سینا په خندا شو، بوسعید ابوالخیر ترې پوښتنه وکړه چې ولې خاندې؟ ده وویل چې د سردرد ښايي چې د صفر په اثاروي نودم یې څه چاره کولی شي؟ سعید ابوالخیر ورته یوه سخته خبره له خولې وایسته چې شیخ ډیر خپه اومتاثر شو او بیایې ورته وویل په تاغوندي یو لوی حکیم باندې یوه ادنی کلمه دومره تاثیر کوي نو په دې سړي به ولې اسما الله اثر نه کوي شیخ چوپ شه او ددې خبرې په جواب کې یې هیڅ ونه شو ویلی سړی چې دبوسعید ابوالخیر په خبره کې غور کوي پوهیږي چې ده له ادبي استدلال څخه کار اخستی مگر بوعلی غوندې یولوی سړی پرې قانع شوی او د سعید ابوالخیر په نسبت یې ویلي دي: هغه څه چې زه پرې پوهیږم دی یې ویني.

په دې کې څه شک نشته چې د مونه ډیر تاثیر لري او ډیر خلق پرې سمدلاسه جوړېږي مگر دغه دلیل د علم و منطق په لحاظ د بحث ډیر مجال لري خو ادبي دلایل بې بحثه منل کیږي او هغه جدل چې په علمي براهینو کې کیږي دلته نه کیږي.

خطابي مقام دا امتياز پيدا ڪري ڇي ڇوڪ به ڀي دڃرو ترديد نه کوي او هر ڇه به ڀي اوري به شعر او ادب کڻي ڏيري خبري شته ڇي ڇوڪ ڀي دعلم ومنطق له مخي اثبات نه شي کولي مگر ددي لامله ڇي منكر او معترض نه لري نو سري ورته مسلمات ويلي شي.

درحمان بابا دا بيت:

باد ڇي ستا ڀه زلفو باندي نيت دپريشاني ڪر

ڇڪه ڀي ڪردونه دجهان وار ڀه سردي

دواقفيت او حقيقت ڀه لحاظ هماغسي خبره ده لکه دغومبسو چيچلو ڀه نسبت ڇي د مخه تيره شوه ڇڪه ڇي دلته هم د باد ڀه سر د جهان ڪردونه کيدل ددي دپاره ڇي زلفي پريشانوي دشاعر يو تصوري ڇي دي به ڀي هم ڀه زره کڻي نه مني مگر درحمان بابا ديوان به ڀه زرهاو تنو لوستي وي او هيڇ فڪر به ورته ددي خبري ڀه ترديد کڻي نه وي پيداشوي ڇڪه ڇي ادبي لذت ڀي سري دغسي سوداگانوته نه پريڊي. ڀه يوه بيت کڻي خوشحال خان خٽک هم خپلي معشوقي ته وايي:

ڀه مالال مالال کاتنه عاشقان وڙني

ستا ڀه سترگو کڻي ڇري دي دقصاب

مگر هيڇوڪ نه وايي ڇي ڀه سترگو کڻي خو ڇري نه ڄاڻيري او ڪه ڀه سترگو کڻي ڇري وي نو ڇي عاشقان وڙني خوشترگي به هم رندي ڪري، دايت سره له دغه اعتراضه ڇي هيڇوڪ ڀي نه شي کولي او نه ڀي کوي ڀه اوريدونکو تاثير کوي او دانتخاب ور ورته بڻگاري. ددي سبب همداي ڇي شعرو ادب بيل ڄاي لري او ڇوڪ ورته ڀه هغه سترگه نه ڪوري ڇي نورو خبروته ڪوري. ڀه شعر کڻي لکه ڇي خوشحال ويلي:

ڪه ڀه نظم کڻي ڪارگه او ٽپوس راوري

هم دزرونو ڀه بڻگار ڪرڇي لکه باز

ٽپوسان او ڪارغان دبازانو ڪارکوي بلکه باز زرونه نه شي وڙلي او دوي زرونه وري. ڀه کومو خبرو کڻي ڇي دادب مالک ڪڍه شي هغه ڀه هر ڇا اثر کوي او هرڇوڪ ڀي خوشوي. وايي ڇي دهارون الرشيد دوه زامن وو، ڇي يوپري ڏيرگران و اوبل لڙ، چارو ڇني دسبب اوعلت پوڻتنه وڪره، پادشاه دهغه مخکڻي خپل ناگران زوي راوغوشت، هلته خوداني مساڪونه هم پراڻه وو، نو خپل دغه زوي ته ڀي وويل ڇي داڄه دي؟ هغه وويل:

«مساويڪ» يعني مساڪونه، دي ڀي رخصت ڪراو خپل ڪران زوي ڀي راوباله له هغه نه ڀي ڇي ٽپوس وڪر هغه دا جمع استعمال نه ڪره ڇڪه ڇي دي جملي سره ڀي التباس درلود ڇي سري چاته ڀه عربي وواي ڇي ستا مساوي يعني ڪاف ڀه کڻي خطابي شي او اضافي ترتيب شي.

نو خپل مقصد يې په بل راز ادا کړ او ويې ويل چې مفرد يې مسواک دی پادشاه هغه سړی ته وويل چې اوس خوبه ددواړو په فرق پوه شوی يې. له دې واقعي اودې جواب څخه معلومېږي چې دپادشاه يوزوی اديب ؤ، او په ادبي دقايقو له هغه بل نه ښه پوهيده ځکه ورته گران و.

وگورئ! ادب او ادبي خبرې په زامنو کښې هم فرق راوړي او دپلار په نظر کښې هم يوزوی له بل څخه ښه کوي. له کوم با ادبه سړي نه چا پوښتنه وکړه چې ته لوی يې که فلانکی؟ ده په جواب کښې وويل چې زما کلونه له هغه نه زيات دي او داسې يې ونه ويل چې زه تر هغه لوی يم ځکه چې ځانته لوی ويل ورته مناسب نه ښکارېده. دا خبره البته څه علمي او فلسفي قيمت نه لري مگر پخپل ادبي قيمت په کتابونو کښې ژوندۍ پاته شوه او دزمانې باد يو نه وړله.

په يوه ښه سړي چا څو اعتراضه وکړه او ورته يې وويل چې انکور خو پاک او حلال دي او دانگورو اوبه هم پاکې دي نوشراب ولې ناپاک اونجس دی؟ بل دا چې سړی که څه په سترگو نه وينې نو څه پوهېږي چې هغه شته (غرض يې له خدای څخه انکارو) دريم اعتراض يې داو، چې کارونه خو ټول تقدير کوي او هر څه چې چاته مقرر وي هغه رسېږي نو يوسړی ولې دچاپه وژلو قصاص کيږي او ملامتيږي؟ دښه سړي په مخکښې يوه خښته پرته وه هغه يې را واخيسته او دی يې پرې وويشت، سړی ولاړه عرض يې وکړ او د هغه وخت حاکم دی راو غوښت چې که تا د ده جواب نه شو ويلی نوپه خښته دې ولې ويشته او ولې دې ژوبلاوه؟

ښه سړی ورته وويل ماخونو رخه نه دي کړي او دده ددرې واړو سوالونو جواب مې ورکړی دی. دی وايي انکور او دانگورو اوبه پاکې دي نوشراب ولې مردار دي، ما دی پوه کړه چې دغه خښته خو له خاورو او اوبو جوړه شوه که دی څوک په خاورو او يابه اوبو وولي نه ژوبليږي، که خاورې او اوبه يوځای کړي اوخپه شي نوپه خپه هم څوک نه دي ژوبل شوي مگر چې لمرته يې کيږدي او وچه شي نو بيا سړی ژوبلوي. بل دی وايي چې کارونه خو ټول تقدير کوي نو يوسړی ولې په بل ملامتيږي؟ دده ژوبليده خو هم دتقدير کار و دی ولې زما دلایه عرض او شکايت کوي. دا چې وايي څه چې سړی په سترگو نه وينې هغه نشته نو دغه درد چې دی ورځنې فرياد کوي دا خوهم څوک په سترگونه وينې.

په دې خبرو حاکم هم قانع شو او عارض هم نور څه ونه شوه ويلی، مگر چې سړی گوري دا څو ابونه ادبي دي او دغه ښه سړی که دعلم و فلسفې په اساس ورسره بحث کړی وای ښايي چې هغه يې دومره ژر نه وای قانع کړی اونه يې ځان دغسې په اسانه خلاص کړی وای.

يوه بل چاقصه کوله چې زه يوه ورځ ديوه حاکم په حضور کښې ناست وم چې يوسړی راغی او د چاله لاسه يې په سرخاورې باد کړې، حاکم ته دده عرض بې اساسه معلوم شو چې دی دروغ وايي او په نا حقه عرضونه کوي نو حکم يې وکړ چې وهی يې! سړي چې په مخ خپيرې وخوړې بيا راوړاندې شواوويي ويل: حاکم صاحب!

تــاچــې پــه مــخ خپــيرې وځوړې بيا راوړاندې شواوويي ويل: حاکم صاحب!

لــه اوبــه کــوډکــې ســترگــې چا تــه واړومــه

ددې لنډۍ په اوږدو د حاکم وضعیت اوفکر بدل شو او امريې وکړ چې دده په عرض کښې دې غوراو تحقيق وشي.

د ادب تاثیر په اسلامي فقه او دیني احکامو کېنې

ادب او ادبي فنون خو د هر علم او هرې پوهې لپاره یوه ښه وسیله ده او بشر په علم و معرفت کېنې اصلي او اساسي برخه لري مگر په دیني احکامو او مسایلو کېنې یې دومره تاثیر وینو چې ټوله فقه راته یو ادبي استنباط معلومېږي. که چېرې د اسلام علماؤ ادبي قوانین نه وای کشف کړي او په ادبي اجتهاداتو نه وای موفق شوي هیڅکله به څوک دقران کریم په اسرارو او معانیو نه وو پوه شوي او دغه موجوده تفاسیر به میدان ته نه وو راوتلي. د قرآن اعجاز او فصاحت و بلاغت به چا ته نه و معلوم، اسلامي فقه به نه وه تدوین شوې، فرایض او واجبات به له مستحباتو او مباحاتو چانه وو بیل کړی، هغه اوامر چې یوازې اباحت ترې معلومېږي او هغه امرونه چې دوجوب لپاره دي دواړه به یوازې گڼل کیده او د ډیرو حقایقو په مخ به پرده برته وه.

همدغه ادبي اصول او قوانین دي چې خلک یې د خدای د کتاب په فصاحت و بلاغت وپوهول او دخدای احکام یې وروښودل، د اصول الفقه، اصول البیان، اصول البلاغت، فقه اللغة اوصرفي و نحوي مسایلو په مرسته یې معنا ته لاره پیدا کړه او د فکر و اجتهاد خاوندان پیدا شول.

هرکله چې زموږ دیني کتاب (قرآن کریم) دفصاحت او بلاغت له حیثه داعجاز حدته رسیدلی او زموږ ښکلی رسول (ص) هم افصح العرب بلل کېږي نو ددغسې کتاب او دغه راز پیغمبر په وینا پوره پوهیدل ډیره ادبي پوهه غواړي او هر څومره چې څوک د ادب په دقایقو زیات پوه شي هغومره دقرآن په ارشاداتو او عباراتو، دالتونو او اقتضاتو ښه پوهیږي. اوپه نبوي احادیثو کېنې بصیرت پیدا کوي، که موږ اصول الفقه په غور و کورو بې له ادبي مسایلو چې په نصوصو پورې تعلق او اختصاص لري بل شی نه دی، که چېرې ددین امامان له عربي لغت او ادب سره پوره نه وای اشنا دغه صحیح اجتهادونه به نه ووشوي؟

په اصول الفقه کېنې دشرعي احکامو پیژندل په څلورو تقسیمو پورې اړه لري: اول تقسیم: دلفظ په اعتبار دی دصیغې او لغت له حیثه چې اقسام یې دادي: خاص، عام، مشترک، مآول، داتقسیم دکلې په اصل وضع پورې تعلق لري.

دوهم تقسیم: دمعنا دظهور اوخفا په اعتبار دی چې هر یو (ظهور- خفا) څلور څلور قسمونه لري.

دظهور اقسام: ظاهر، نص، مفسر، محکم.

دخفا اقسام: خفی، مشکل، مجمل، متشابه.

درېم تقسیم: دلفظ داستعمال په اعتبار دی اواقسام یې دادي:

حقیقت، مجاز، صریح، کنایه.

څلورم تقسیم: دمراد او مقصد پیژندلو په اعتبار دی چې قسمونه یې دادي:

عبارت دنص، اشارت دنص، دلالت دنص، اقتضأ دنص (۱).

لومړی اودرېم تقسیم په کلمه پورې تعلق لري او دوهم وڅلورم په کلام پورې. وروسته تردغو تقسیماتو اوس دمثال په ډول د ځینو اقسامو تاثیر او اغیزه په فقه او احکامو کېنې داخصار په ډول ښیو:

(۱) هرکله چې ددغو ټولو اقسامو تفصیل زښت ډیر اوږدېږي اوپه دغسې ضمني بحث کې نشي راتلای نوله بسط و تفصیل څخه یې صرف نظر وشو.

حقيقت او مجاز

حقيقت په درې ډوله دی: متعذر حقيقت، مهجور حقيقت، متعارف حقيقت، که چيرې د يوه لفظ حقيقي معنی متعذر ه يا مهجوره وي دټولو په اتفاق مجاز مراد يري نه حقيقت.

نوکۀ يوسړی قسم وځوري چې زه به دفلانکي کره قدم کنښنډم او بيا د هغه کاله ته په آس سپورننوزي قسم پرې اوري، که څه هم حقيقتاً يې قدم نه دی ايښی که چيرې له دروازې نه قدم دننه کړي او بې له دينه چې ننوزې هغه کره قدم کنښنډي قسم پرې نه اوري که څه هم حقيقتاً يې قدم ورکړه ايښی دی، ځکه چې دلته له قدم ايسودلونه مجازي معنی مراد يري چې ننوتل دي نه قدم ايسودل نو حقيقت دلته عرفاً مهجور دی.

همدغه شان په دې حديث کښې: «لاتبعضو الدرهم بالدرهمين ولاالصاع بالصاعين» چې يوه روپۍ په دوو روپو او يوه پيمانه په دوو پيمانو خرڅول منع شويدي. دپيماني حقيقي معنی متروکه ده او غرض ورځنې ديوې پيماني او دوه پيمانو غله ده، نوکه څوک دلرگي ياد کوم بل شي يوه کونډۍ اوکاسه په دوو باندې خرڅوی سود او ربا ورته نه ويل کيږي ځکه چې له يوه لفظه څخه په يوه حال کښې حقيقي او مجازي دواړه معناوي نه مراد يري.

که يولفظ مستعمل حقيقت لري او په مقابل کښې يې متعارف مجازنه وي موجود دټولو په اتفاق حقيقت مراد دی نه مجاز، اوکه متعارف مجازهم وي نو امام ابو حنيفه (رح) وايي چې حقيقت اولی دی او دامام محمد اوابو يوسف په نزد دمجاز په عموم باندې عمل کيږي.

ددوی اختلاف هلته معلوم يري چې يوسړی قسم ياد کړي چې زه دغه غنم نه خورم اوبيايې نينې ياډوډۍ وځوری نو دامام ابو حنيفه په نزد دينو په خوراک حانث کيږي او د ډوډۍ په خوړلو نه حانث کيږي ځکه چې نينې مستعمل حقيقت دی او ډوډۍ متعارف مجاز دی نودی حقيقت ته په مجاز باندې ترجيح ورکوي مگر د هغو دوو نورو امامانو په نزد د دواړو په خوراک دمجاز دعموم په ډول حانث کيږي.

صريح او کنايه

صريح هغه لفظ دی چې معنی يې څرگنده او ښکاره وي او کنايه هغه کلمه ده چې معنايې څه قدرته پټه وي، د فقه په احکامو کښې داده لفظونه ډير فرق لري، که صريح الفاظ د چاله خولې ووزي لکه طلاق او عتاق که دټوکه په قسم وي او که په زړه کښې يې کوم بل مطلب نيولی وي هم خپل کار کوي او طلاق يا عتاق واقع کيږي اونيت ته هېڅ ضرورت نشته، مگر په کنایاتو کښې نيت يا د حال دلالت ضرور دی، که يوسړی په غلا (سرقة) يا زنا اقرارو کړي نو د دې لامله چې دا الفاظ صريح دي په حدکيږي يعنې دغلا په اقرار يې که له لسو روپو کمه نه وي لاس غوڅيږي او په دې بل اقرار په درو کيږي ياستکسار يري مگر که دزنا د کلمې په عوض جماع ووايي يا دغلا اوسرقي په ځای (مثلاً) ووايي چې ما د ده مال اخيستی دی نو حد نه لازميږي او لاس نه غسيږي ځکه چې جماع د هسې يو ځای کيدو معنی هم لری او اخستل هم ډير ډولونه لري او احتمال لري چې په بيع به يې ورته اخستی وي:

ظاهر، نص، مفسر، محکم

هغه کلام چې مراد يې ښکاره وي اوتامل اوپوښتنې ته په کښې حاجت نه وي او له صيغې څخه مطلب اومراد معلوم يري ظاهر ورته ويل کيږي اونص هغه وي چې له ظاهر نه په کښې وضاحت زيات وي.

که څوک ووايي: ماته چې دکلي خلک راغله نواحمد مې وليد. دلته دکلي د خلکوراتک يوه ظاهره خبره ده چې څه خفا نه لري، مگر داحمد ليدل نص بلل کيږي ځکه چې دلته علاوه دمعنی په ښکاره والی دکلام سوق هم د احمد دليدلو خواته دی او خبره اصلاً دهمدغه مطلب دپاره روانه شوېده. مفسر هغه کلام دی چې له نص نه هم پکښې زيات وضاحت وي او دتاويل وتخصيص احتمال پکښې هېڅ نه وي موجود، لکه دا آيت «فسجد الملكة کلهم اجمعون» په دې ايت کښې دملایکو سجده کول ظاهر بلل کيږي مگر د آدم عليه السلام تعظيم بيانول پکښې اصلي مقصد دی. هرکله چې «فسجد الملكة» وويل شوه دا احتمال پيدا شو چې ټولو ملایکو به سجده کړی وي او که ځينو؟ ځکه چې دجمع اطلاق په درې تنو او دوو باندې لاهم کله کله کيږي بل دا احتمال هم و چې هرې ملکې به يوازې يوازې ورته سجده کړی وي که ټولو به يوځای سر په ځمکه ايني وي؟ چې کلهم اجمعون وويل شوه دغه احتمالات رفع شوه او کلام مفسر شو. (۱)

که چيرې ددغو درې قسمو (ظاهر، نص، مفسر) يو له بله تعارض پيښ شي نو مفسر په نص او نص په ظاهر قوي دی لکه په دې دوو آياتو کښې:

(واحل لكم ماوراء ذلكم ان تبتغوا بما موالکم)، (فانکحوا ما طاب لکم من النساء منى وثلاث ورباع) چې په لومړی ايت کښې بې له محرماتو چې په ايت کښې دمخه ذکر شوې دي دنورو ښځو رواوالی هرڅو چې وي د عدد له تعينه ترې معلوميږي، او دوهم ايت له څلورو نه زياتې نه رواکوي، نو دلته ددواړو آياتو مقابله راغله مگر ددې لامله چې دوهم نص اولومړی ظاهر دی داحکم په هغه زور ورشو او له څلورو نه تجاوز نه دی روا.

داستثنا بحث

د دين دمجتهدينو اکثر مذهبي اختلافات په ادبي اختلاف مبني وي چې يوله دغسې اختلافونو څخه داستثنا بحث دی، په دې بحث کښې دامام اعظم (ابو حنيفه) او امام شافعي رحمة الله عليهما ترمنځ اختلاف دی. امام اعظم صاحب وايي که يوسړی اقرارو کړي چې په ماباندې دفلانکي سل روپۍ دي مگر لس کمې نو دکلام په حقيقت کښې داسې دی لکه چې ده ويلي دي دفلانکي پرماباندې نوي روپۍ دي يعنی لکه چې په لسو باندې بيخي له اصله اقرار نه وي شوی اما شافعي صاحب وايي چې نه، ده يوځل په سلو اقرار کړی وروسته يې لس د جکړې اومعارضې په ډول ترينه کمې کړې.

(۱) هرکله چې په حکم کې له مفسر نه زيات وضاحت نه وي او يوازې دهمدې له امله ورته محکم وايي چې دمنسو خيدلو احتمال پکې نشته او حکم يې ټينګ دی او وروسته درسول (ص) له وفاته ټول مفسر ايتو نه محکم بلل کيږي ځکه چې دمنسو خيدوا احتمال رفع شو نو دمحکم له تفصيل څخه صرف نظر شو.

دا اختلاف ښايي چې ځينو کسانوته لکه يوه لفظي نزاع داسې ښکاره شي مګر په شرعي احکامو او د قرآن کریم په تفسیر کې د خل اوتأثير لري.

شافعي (رح) وايي که موږ استثنا داسې وګڼو لکه چې په مستثنی بېخي اقرار نه وي شوی نو دتوحيد دکلمې (لااله الا الله) معنی به داسې شي چې نور خدايان نشته يعنې دنورو خدايانو نفي به يې معنی شي او اثبات به پکښې رانه شي مګرکه مستثنی دمعارضې په ډول له مستثنی منه څخه جلاکړو معنی به يې داسې شي: نورخدايان نشته مګر يوخداى شته، نوهم به نفي شي او هم به اثبات شي. امام اعظم صاحب په حُواب کېنې وايي چې په کلمه توحيد کېنې مقصد دنورو خدايانو نفي ده ځکه چې دخداى په وجود خومشرکان هم قایل دي مګر شريکان ورسره پيداکوي او که موږ په استثنا کېنې په معارضه قایل شو چې لومړى په ټولو حکم وکړو بيا مستثنی ورځنې وباسو نوپه دى آيت کېنې ((فلبت فيهم الف سنة الا خمسين عاماً)) چې خداى پاک فرمايي: نوح عليه السلام پخپل قوم کېنې پنځوس کم زر کاله تيرکړه که اول په زرو کالو حکم وکړو او بيا پنځوس ترينه وباسو دخداى په کلام کېنې به کذب راشي نعوذ بالله منها. همدغه داستثنا په مساله کېنې يوبل حای هم دا دواړه امامان اختلاف لري که يو سړى ووايي چې په ماباندې زر روپۍ داحمد دي زر د محمود دي زر د زيد دي مګر سل کمې. امام شافعي صاحب وايي چې د هريوه څخه سل روپۍ کميږي او ټولو ته په نهو نهو سوو روپو اقرار دى يعنې لکه شرط چې له هريوه معطوف سره تعلق پيداکوي دغسې استثنا هم ده. مګر امام اعظم صاحب وايي چې سل روپۍ يوازې له وروستۍ سړي څخه کميږي او شرط او استثنا يوله بله فرق لري، ځکه چې که دشرط په ډول سړى ووايي زه به يوه مياشت روژې ونېسم يوځل به پسه خيرات کړم يوځل به قرآن ختم کړم که فلانکى راغى نو شرط له درې واړو جملو سره تعلق پيداکوي مګر استثنا هغسې نه ده او بيل حکم لري دابحث ددوى ترمينځ د عربي ادب په لحاظ ډير دقيق نکات لري چې نوربحث پکښې دطوالت موجب ګرځي.

لغوي تدقيق

لغوي تدقيق هم په ديني احکامو کېنې ډير تأثير کړى دى چې د نمونې په ډول يې داڅو مثالونه ښيو: په دې آيت کېنې ((ولاتقل لهما ف)) چې خداى پاک د موږ پلار په حق کېنې (اف) ويل منع کړه دلغوي تدقيق خاوندان په دې پوه شول چې له دې کلمې څخه غرض اذى او ضرردى، ځکه چې دامعنى په دې لغت کېنې پرته ده او اهل لغت پرې پوهيږي نو ددغه لغت په تقاضا په همدغه ايت دمور و پلار وهل اورتل هم منع شول. ځکه چې په دې کېنې اذى اوضررلا زيات دى. مګر که په کوم قوم کېنې داف کلمه دخوشحالتيا لپاره استعماليږي او څه ضررپه کېنې نه وي نو بيا اف ويل څه ګناه نه لري.

په عربي کېنې د لحم کلمه چې په پښتوي غوښه بولي له التحام څخه مشتقه ده څوک چې په دغه ژبه کېنې دلغوي ذوق خاوند دى هغه پوهيږي چې په دى کلمه کېنې دشدت او قوت معنی پرته ده چې هغه معنی دکب (ماهي) په غوښه کېنې نشته نوکه څوک قسم وخوري چې زه لحم^(۱) نه خورم اوبيا کب وخوري قسم پرې نه اوړي ځکه چې دې ته دلغوي تدقيق په لحاظ لحم نه ويل کيږي^(۲).

(۱) هرکله چې په پښتوکی داندقيق ماته نه دې معلوم چې کب ته غوښه وايي که نه ، نوپه مثال کې می عينا دلحم کلمه استعمال کړه او غوښه مې ونه بله ، په دغس مواردوکی پښتو مثالونه ځکه نشو راوړلی چې دا اجتهدادوس په دينی مسایلو کې منع دى.

(۲) سره له دى چې په قرآن کرم کې کب ته لحماطريا ويل شوې دى.

همدغه شان که کوم عرب ووايي چې زه فاکهه نه خورم اوبيا انکور خوري، ده فاکهه چې مور ورته ميوه وايو نه ده خورلی ځکه چې په عربي کښې فاکهه دخوراک هغو شيانوته وایي چې تلذذ په کښې وي او غذانه وي نو ددې لامله چې په انکور کښې غذائيت شته له فاکهې څخه د لغوي تحقيق په لحاظ وزي.

فقهې مسالې له ادبي مسایلو بيان او معاني يانورو ادبي علومو اوفنونو سره داسې تاوې راتاوې دي چې څوک يې يو له بله نه شي بيلولی او د همدغسې قوي ارتباط په اثر کښې ويلی شو چې داسلامی فقهې زیاته برخه له هغو ادبي تدقیقاتو راوتلې ده چې د دين امامانو او عالمانو په عربي لغت او ادب کښې کړي دي.

که څوک غواړي چې د خدای په کلام پوه شي، په فقه کښې بصیرت پیدا کړي او دا حکامو فلسفه ورمعلومه شي باید ادیب شي او په ادبي دقایقو پوهیږي. په کلماتو کښې عام و خاص، مشترک و مووّل، حقیقت و مجاز، صریح و کنایه و پېژني، د کلام سیاق و سباق، د ظهور او خفا مراتب ورمعلوم شي. د نص په عبارت او اشارت دلالت و اقتضا پوه شي او په استعاراتو کښې بیانيي پیدا کړي همدغه سبب دی چې له دیني پوهې سره ادبي پوهه هم تړلې ده او یو بېنا فقیه هیڅکله له ادب او ادبي علومو نه شي مستغني کیدای، که دغه احتیاج او دغه تلازم په تفصیل سره وښودل شي یو کتاب پرې ډکيږي او په دغسې فصل یا باب کښې نه ځایيږي ځکه په همدغومره لږ بحث اکتفا کوم.

د ابن زبیری د اعتراض ځواب:

ددې آیت په استناد «انکم وماتعبدون حسب جهنم» ابن زبیری داعتراض په ډول در رسول الله صلي الله عليه وسلم په حضور کښې وویل:

چې عیسی (ع) او عزیر (ع) ته خو هم عبادت شوی دی نو دوی به هم په اور سوځي؟ رسول الله (ص) ورته په جواب کښې وویل: «ما جھلک بلغة قومک» یعنې ولې د خپل قوم په ژبه نه پوهیږي او د دې امتیاز نه شي کولی چې (ما) په (ماتعبدون) کښې دغیر ذوی العقولو لپاره استعمالیږي او دذوی العقولو لپاره په ژبه کښې (من) استعمالیږي نو دلته غرض بوتان او اصنام دي.

وگورئ په دې ځای کښې زموږ پیغمبر ددې اعتراض ځواب د ادب په اصولو او د لغت د تدقیق په اساس څنګه ښه ورکړی دی او په دغسې ادبي دقایقو پوهیدل دقرآن په لحاظ څومره ضرور دي. دغه راز ادبي پوهه سړی له ډیرو بیخایه لغزشونو او نا پوهۍ څخه ژغوري.

په دې ډول ډیر ادبي مسائل شته چې د دیني او شرعي احکامو په معرفت کښې ډیره اغیزه لري او معلومیږي چې د ډیرو دیني مسایلو نیلې اوریښې ورپورې تړلي دي.

د ادب ښه او گټه

په یوه ادبي کلام او شعر کښې دوه ډوله ښکلیتوب وینو چې یو د ادب په معنوي او حقیقي پیکر او صورت کښې ځای لري بل یې په لباس او زیور کښې، د ادوه جماله باید یو له بله وپېژندل شي او هر یو د خپل قیمت په لحاظ اهمیت ولري، ځینې اشخاص ښایي چې یوازې په رنگینو الفاظو او د کلام په اقسامو باندې لوبې کول ادب و بولي مګر د ادب بنا د معنوي اساس په لحاظ په نورو شيانو ولاړه ده چې عواطف او احساسات، خیال او تمثیل یې بولي. پخوانیو ادباؤ او د ادب مبصرینو او متقدینو د ادب لپاره څه احکام او اصول مقرر کړي دي چې باید کلمات او دکلماتو ترکیب له هغو مقرراتو سره سم وي او کلام هم د دوی د موضوعه اصولو په قرار د بیان و بدیع په زیور او گټه ښایسته شي.

په دې کښې هیڅ شک نشته چې دا شیان د کلام په محاسنو کښې تاثیر لري او څوک چې په ادب باندې بحث کوي او ادبي خصایص بیانوي ضرور به په دغو ادبي اصولو او احکامو هم بحث کوي مګر حقیقي ادب داوسنی پوهانو په

نظر کښې بل شی دی او څه چې پخوانو ورته په ډیره اعتنا او مقصودي نظر کتل دوی ورته د اداتو او ادواتو په نظر کوري.

اوس خلک د ادب ذاتياتو او ذاتي خاصيتو ته ډیر اهمیت ورکوي او پخوا د ادب حليه او کانه ډیره له نظر لاندې وه، که څوک داوسني او پخواني ادب فرق داسلوب په ضعف او متانت باندې کوي دا فرق صحيح نه دی ځکه چې په دواړو کښې ضعف او متانت پيدا کولی شو. ددې دوو ډولو ادب صحيح فرق دادی چې هغه څه چې په پخوانۍ ادب کښې غايه وه اوس واسطه کڼل کيږي. يعنې هغه لفظي او معنوي صنايع چې په قديم ادب کښې د غايې په حيث ليدل کيده اوس د واسطې حيثيت لري او په ادب کښې نسبت پخوا ته دکايناتو او حيات خفايا او دقايق په وسيع اواصلي نظر کتل کيږي.

څه ادبي فنون او ادبي مسايل چې په بيان وېديع او معاني کښې ورڅخه بحث کيږي هغه ټول دفصاحت اوبلاغت له عنوان لاندې راځي او همدغه دوه شيه اصلي او اساسي بلل کيږي.

فصاحت

د ظهور او څرگندوالي په معنی دی او هره کلمه یا کلام چې مطلب او معنایې ښکاره وي فصیح کلمه او فصیح کلام ورته ویلی شو. د دغی کلام ویونکي ته هم فصیح ویل کيږي یعنې فصاحت یوصفت دی چې کلمه، کلام، متکلم درې واړه پرې ستایلی شو. دکلمې فصاحت دادی چې غیر مانوسه او له لغوي قیاسه مخالفه نه وي او حروف یې هم تنافرو نه لري. نوکومه کلمه چې په ژبه کښې مانوسه نه وي او استعمال یې نادر وي لکه: بڼه کیدل غیر فصیح کلمه ورته ویلی شو. همدغه شان (واخانۍ)، (وکانۍ)، د (واخلۍ) او (وکړۍ) په ځای ددې لامله چې لغوي او صرفي قانونه مخالفت لري غیر فصیح الفاظ دي. د حروفو تنافرو او ثقل په صحیح ذوق معلومیږي او کوم معین قانون ورته نه شو ټاکلی.

د کلام فصاحت دادی چې له فصیحو کلاما تو یې ترکیب راغلی وي او دغه ترکیب هم په نحوي قانون برابر وي او څه ضعف ونقصان یې په تالیف کښې نه وي یعنې لکه چې دکلمې په فصاحت کښې له صرفي او لغوي قانون سره مطابقت لازم دی دغسې په کلام کښې هم دنحوي قانون مراعات ضرور دی.

که چیرې کوم کلام په ترکیب او تالیف کښې څه نقصان ولري یا یې کومه کلمه په مقصود ي معنی واضح دلالت نه کوي نو په کلام کښې تعقید پیدا کيږي او معنی یې مبهمه کيږي یعنې د فصیح کلام له تعریفه وزي. د فصیح کلام په تعریف کښې ځینې ډاډې هم زیاتوي چې باید یې فایدې تکرار په کښې نه وي.

بلاغت

د بلاغت لغوي معنی آخرو انتها ته رسیدل دي نوکه څوک پخپل عبارت او خپله وینا د خپل مقصد او مراد کنه او انتهایي حد ته ورسیري دا هم بلاغت بلل کيږي او د ادب په اصطلاح همدغه د بلاغت معنی ده.

بلاغت دکلام او متکلم صفت کیدی شي مګر یوې کلمې ته بلیغه کلمه نه ویل کيږي دفصاحت اوبلاغت بل فرق دادی چې دفصاحت رجع لفظ ته ده او د بلاغت معنی ته. په هر بلیغ کلام کښې اړومرو فصاحت موجود وي او بې فصاحت ه یوه کلام ته بلیغ نه شو ویلی مګر بلاغت له فصاحت سره نه دی تړلی او بې بلاغته هم فصاحت موجود یدلی شي او دا دواړه د بسیط او مرکب مثال لري یالکه جنس او نوعه داسې دي.

د بلاغت په تعریف کښې ویل شوي دي چې بلاغت دیوه کلام مطابقت دی له مقتضای حال سره، یعنې هغه کلام چې له محل او موقع دمخاطب او ویونکي له حال سره سم او مناسب وي هغه بلیغ کلام دی. ددې لامله چې دفصاحت او بلاغت بحث دټولو ادبي فنونو په بحث کښې شامل دی اومستقل کتاب غواړي او په دې باب کښې څه

ليکل شوي هم دي. نو دغه د ادب دگانې برخه (ادبي فنون اوصنايع) پريږدو او د ادب په بڼه او اصلي وجود څه خبرې کوو.

اوسني ادیبان او ادب څیړونکي په ادب کېې اصلي او جوهرې شيان لکه چې د مخه وویل شو د عواطف او احساسات تخیل او تمثیل کښي او د شعر او ادب تاثیر او اغیزه هم په همدغو شيانو کېې کوري نه په صنایعو کېې.

عواطف

عاطفه هغه داخلي قوه ده چې په نفس کېې تاثیر لري او نفسو نه متاثر کوي مگر دا هم باید ووايو چې ټول هغه شيان چې په نفس اثر کوي حقيقي ادب يې نه شو بللی ځکه چې ځينې شاعران او خطيبان چې عمومي اميال ورمعلوم دي د عوامو په شعور لوبې کوي او د ځينو کلماتو په استعمال لکه: وطنيت، مليت، قومي لورتيا... د دوی احساسات راويښوي او متاثر کوي يې، مگر دا تاثر د آني اقتضاتو تابع وي نو چې هغه اقتضات بل راز شي ددوی وينا بيا هېڅ قيمت نه لري او فی الحال له اعتباره لويږي، دغه راز عواطفو چې يو ټينک حقيقي اساس نه لري د بليخ ادب ممیزه نه شي کيدای نو په عواطفو کېې خوشيه ضرور دي چې دلته پرې بحث کوو:

د عواطفو صدق

د عاطفې صدق دادی چې عاطفه يو حقيقي اساس ولري او د شاعر درزه غړوي. که په يوه شعر کېې داشی نه وي نو سارې تشبیهات، پیکه توصیفونه، تکلفي مبالغې څه تاثیر نه لري او ذوق ورځنې نفرت کوي. بليخ او عالي ادب لکه چې ځينې کسان گومان کوي په وهم او کذب نه دي بنا، بلکه د عواطفو په صدق مېني دي. که تاسې يو غزل راواخلئ چې شاعر په کېې درزه په شعور د جمال لور و مدار جوته رسيدلی وي او د عاطفې صداقت په کېې وي او له يوه بل غزل سره يې مقایسه کړی چې په تکلف او تصنع جوړ شوی اوله مبالغو نه ډک وي رښتياڼي عواطف په کېې نه وي او محض لفاظي وي درته معلومه به شي چې د تاثیر په لحاظ د ځمکې او اسمان قدر فرق لري. د ځينو عروضي شاعرانو ځينې اشعار چې د ادبي صنعتونو، تشبیهاتو او استعارو زور په کېې لیده شي او له مبالغو نه ډک وي هغوملي سندرو قدرته خوند او تاثیر نه لري چې بې علمه شاعرانو جوړې کړي او ډيرې ساده وي ځکه چې په دې راز سندرو کېې يوه صادق مینه، يورښتيا نې جوش او عواطف موجودوي چې په زړونو اثر کوي.

د مثال په ډول دا دوه نمونې وگورئ:

لومړی نمونه چې له صنعت او تشبیه په کېې کار اخستل شوی:

(۱)

روغ به نه شم بې وصاله راشه کېښینه

شه خبر زماله حاله راشه کېښینه

اخر کړی دی فرار رم سرشـتانو
دو حشـت په خـوی غـزاله راشـه کـښـینه
په مـراد دـنـدلیب بـی و فـاکـله
جلـوه کـر شوې پـس لـه کـاله راشـه کـښـینه
زه آرام لکه بـسـمل په پـرهـار مـوم
د خـپـل یار شـام و هـلالـه راشـه کـښـینه
نـازکـي د یـار د طـبع کـړه موزونـه
ای شـید ا نـاز کـخیالـه راشـه کـښـینه

دوهمه نمونه دملي سندرې یوه ټوټه:

نن زما دپاره ته امیل په غاړه راځه
له هوسه غورځوه لستوني دواړه راځه
په کالوچي ځان سنبال کړې زینت ناکه شي
ته له نورو نجونو زیاته ښیوه ناکه شي
دعاشـ قولـرمانه لـره قـصـابه شـي
چې بورجل لره راځي لمنې نغاړه راځه
نن زما دپاره ته امیل په غاړه راځه
له هوسه.....

چې بورجل لره راځي عالم خبر که ته
 په زلفانو ورته پورې مېرک غبر که ته
 یو ځلي خو په عجم ځان برابر که ته
 چې موزي کره شوې بنده ژاړه ژاړه راځه
 نن زما دپاره ته امیل په غاړه راځه
 له هوسه

وگورئ! په دې دوه نمونو کې یوه ارزو او یو هوس لیدل کېږي. په لومړۍ نمونه کې شاعر خپلې معشوقې ته وايي چې راشه کښینه او په دوهمه نمونه کې ورته وايي چې امیل په غاړه او په ډیر هوس راځه! مگر دوهم اواز چې د زړه غږ دی ډیر خوږلکي او یو بل شان اثر لري.

لومړی شاعر له خپلې ناز کڅیالي کاراخلي او خپلې محبوبې ته رم سرشته غزال، بې وفا گل، د خمو ابرو او شهلاسترگو لرونکی اوشام وهلال وايي او خپله ځان ورته بسمل معرفي کوي. مگر سره له دې ټولو تشبیهاتو او استعارو یې له دې نه چې ووايو په دې شعر کې یو مړاوی بې روحه جمال پروت دی نور به څه ووايو.

په دوهم شعر کې چې یوه رښتیا نه ارزو او حقیقي عاطفه موجوده ده او له ساختګي خبرونه کار نه دی اخستل شوی لکه هر څه چې زړه غوښتي دي هغه ویل شوي، شعريو مستي او جذابیت پیدا کړی او په عواطفو کې تحریک پیدا کوي.

یوشاعر باید په دې پوه شي چې شعر او غزل د زړه له ارزو او احساسه د اثر اقتباس کوي نه له ادبي صنایعو، او هماغه شعر په زړونو ډیره اغیزه کوي چې له زړه راوتلی وي نو باید سړی زړه د شعر ماخذ وګڼي او له احساساتو او عواطفو، قلبي تمایلاتو او رښتیا نیو جذباتو پکې کارواخلي. په دې صورت کې نو تشبیه او استعاره، تخیل و تمثیل هم روح پیدا کوي او په ادبي صنعتونو کې هم یو حقیقي کیف پیدا کېږي. مگر که سړی په شعر کې یوازې ادبي فنون استخدام کړي او بې له کوم قلبي تاثره رنګین الفاظ پیدا کوي اوسره نښلوي یې، نظم به جوړشي، فن و صنعت به پکې وي مگر د زړه متحس کولو او د بدیعي احساساتو د تحریک قوت به پکې نه وي.

همدغه ټکي ته «سرفلیپ سیدنی» پریوتی دی چې وایي: ماغوښتل چې له خپل رښتیا نه عشق نه یو غزل جوړ کړم او خپل ټول رنځونه پکې ځای کړم ګوندې زما په عزیز اشنا اثر وکړي او زړه سوی پکې پیدا کاندې، په دې فکر راپاڅیدم څه بدیعي صنایع چې ذوق خوشول هغه مې مطالعه کړه، کتابونه مې ولټول چې څه ښکلي کلمات او تعبیرات پیدا کړم کلمات په ډیر تکلیف پیدا کیدل او هره کلمه د ذوق انتخاب ته اړه وه. بدیعي صنعت چې د فطرت مولود و د دقت او مطالعې په مخکې یې ځای نه درلوده، دنورو بحرونه او اوزان او د موسیقي څپې ماته نا اشنا ایښدې چې کتل مې زما طبعې د فصیحې وینا توان نه درلود اوسرې دعا جزی په میدان کښېښود، قلم مې په غاښ کړ او شونډی مې له قهره ووچپلې په دغه وخت کې راته ذوق وویل:

لیونیه خپل زړه ته رجوع وکړه او هرڅه چې وایي هغه لیکه! ددې نوموړي شاعر له وینا څخه هم پوره معلومیږي چې شعرد زړه غږ دی او بی له ضمیره بل ماخذ نه لري. که څو ورپسې کتابونه لټوي چې ښکلي کلمات او تعبیرات پیدا کړي بې له دې نه چې قلم په غاښ کړي او شونډې وچپي نورڅه لاس ته نه ورځي. مگر که زړه ته مراجعه وکړي او د زړه دوینا ریکارډ ثبت کړی، هغه چې هرڅه وي ساده خبرې وي که تشبیهات او استعارې وي په دواړو حالونو کې ورته شعرویلې شو او تاثیر پکې وینو.

د مثال په ډول یو څو نور شعرونه هم وکړئ چې په ځینو کښې ادبي فنون دومره دیرنشته اوبوازې دهمدې لامله چې د زړه نارې دي په زړه اثر کوي مگر ځینې نور چې څه قدر ته په تکلف او دصنعت په زور جوړشوي، بنایست لري خو دلبري او دلربايي نه لري. لومړی قسم شعرونه:

(۱)

په سروبلانودې پیـزوان وهـي ټالونـه کنـه

زلفـي جالونـه کنـه

سترگې دې تـورې جـلـی زلفـي سمسـورې جـلـی

ستا په تندي کېږي عجب خوند کاشنه خالونه کنه

زلفـي جالونـه کنـه

وخت د بهار دی جـلـی وطن گلزار دی جـلـی

راځـه چـې دواړه دباغچووکړوسـیلونـه کنـه

زلفـي جالونـه کنـه

بې تامې تاب وي کله په ما کېږي آب وي کله

ما په شا کړی ستا غمونـه غرونـه غرونـه کنـه

زلفـي جالونـه کنـه

دبـاره خان خـبرې درومر جان خبرې

زما دشعر نه قربان شه نور شعرونه کنه

زلفـي جـالونـه کنـه

(باره خان)

(۲)

چپې مې په زړه ځي دغم داسې داسې

ژوندون مې کړ تنگ ستاسم داسې داسې

نه پاتې مجنون، نه فرهاد نه شیرین شه

فنا شو په عشق کېني عالم داسې داسې

سیلاب مې داوښکو په مخ ځي همیش

بهيږي له سترگومې نم داسې داسې

مین دي د دریم ای ماه جینې

کړیم مدام خورم قسم داسې داسې

غماز مې پریاسي دغم په خندق کېني

زه غواړم مدام ستا کرم داسې داسې

نوروزه! مشال د عمل ځانته بل کړه

شته ځای د خطر په تورتم داسې داسې

(نوروز)

(۳)

مسته په خنداد جینکو په مخکښې میره ځي
خیال یې په چانشته دی دټول مالټ کجیره ځي
مسته چې منکی په تندي کښیردي نیغه نیغه ځي
مخکښې شي له نجونو ګودر غاړې ته بیدریغه ځي
واړه عاشقان یې له دنیا څخه بې تیغه ځي
دالکه کوټره له دې ټولو هوډواکیره ځي
مه کوو خونکاري دومره کبرپه خوارانو ته
رحم کرم بویه په بې وزلو عاشقانو ته
مه اخله ازارد کباب شوو پتګانو ته
ودې سوم په شمع سرې لمبې مې دضمیره ځي
وه دنجونو میرې ته لاڅومره لوی دماغ لري
زه دبن طوطي یم ته دسروکلونو باغ لري
تاته کتی نه شم په تندي کښې بل چراغ لري
نجونې دمالټ واړه داستا د وروسته څیره ځي

وخت دپسرلی دی وطن ټول دکل په خیر شنه

سخت ساعت دژمي دهر چاله زرکي هیر شنه

وری چې ببل و دگلابل په پرځه سیر شنه

نن دباغ په لوري هغه ستا اشنا خانمیره ځي

(خان میر)

دوهم قسم اشعار چې دصنعت په زور جوړ شوي:

(۱)

خط په مخ دصنم راغی که میاشت کیر شوه په هاله کښې

دایې غاښ په خوله کښې زیب کاکه ژاله شوه په لاله کښې

هسې رنگ سحر جادو کاپه نظر دشهلا سترگو

نه یې سیال په هند کښې شته دی نه ثاني په بنکاله کښې

لکه ونښلي مرغی چې په سست دام دسلولومو

هسې زه پریشانو زلفو، کښې ایستم په کشاله کښې

دازماله غمه شین زړه پکښې خیال دیار دلبو

هسې رنگ زیب وزینت کالکه می په شنه پیاله کښې

ماویل عین کڼه گل دی دغنچې په لمن نغښتی

که مې کوت یوکل اندام وپروت په سبزه دوشاله کښې

سـرترپايه تيـنځ دهـجرلکـه نـی سـوړی سـوړی کـرم
ځکه يم مدام داهسي پې په فريادوپه ناله کېږي
که يار غواړې هومره ژاړه خوردر ځي عبدالحميده
داپه داچې در مونده شي په درياب نه په ناله کېږي
(حميد)

(۲)

داحسـينه پـري مسـسته پـه خواراغله
که ومخکې ته سپورمې دسـماراغله
په روڼتوب زمـا داوښـو شـبنم نه دی
غنچې خوله چې دگل رخ په خنداراغله
دجنون زنځير مې پرېووت وگـردن ته
چې په زړه مې سـتا دزلفوسـوداراغله
چې دې تيـنځ دغمـزی واچـا وه وڅنک ته
زه هغه ساعت شوم پوه چې قضا راغله
په ژړا به مې لمن لنـده وي ډير ه
که څرگنده مې په سترگو شـهاراغله
خانگل گل دمضمون ټول ترهسې حدکړ
چې بلبـله دفاـرسـي پـه ژړا راغله

(خانگل)

(۳)

داپه خوب کښې رانېکاره شو ددېر مخ
که په ابرکښې ښکاره شو دقمر مخ
چې یې وليده داسه تا جوهر دغښو
پټ له شرمه پخپل آب کښې کړ جوهر مخ
له حيا دې غټ و مخ ته کټی نه شم
کله ليد په خوړو سترگو شي دنمر مخ
راپه ياد چې دې دسرو شونډو خواړه کړم
ټکوم لکه مگس عبث خپل سر مخ
قلندر دمېر اهلت ته عاشق بول نه
که یې ونیوسه تابانوته دټېر مخ

(قلندر)

له دې دوه ډوله اشعارو څخه به معلومه شوې وي چې ځينې شاعران د ځينو اشعارو په جوړولو کښې لکه صنعتگران فکر کوي چې يوه کلمه له يوه ځايه بله له بل ځايه را پيدا کړي او پيوند يې کاندې نو وروسته تر ډيرو ليمونو او کوشپرونو يونظم جوړ شي چې تکلف اوصنعت په کښې له ورا معلوم وي او لکه چې يو شاعر وايي:

هر که سخن را بسخن ضم کند
قطره ای از خون جگر کم کند

دامنظومه هم په ډيرې جگرخونۍ او ډيرو فکرونو جوړه شوې وي نو دغسې شاعره لکه چې خوا جه حافظ وايي:
صنعتگراست اما طبع روان ندارد.
صنعتگرويلی شو مگر درواني طبع خاوند يې نه شوبللی.

ځينې نور شاعران داسې وي چې دوى ته د جمال يا حقيقت پلوشه په يوه شي كېنې ځان ښكاره كړي يا يوبل نفسي اوقوي عامل پيداشي نو عواطف او احساسات په جوش راشي او بې له څه بندش او تا مله د زړه الهامات په خوله راځي، دا راز اشعار ساده وي او كه رنگين په اوريدو نكو اثر كوي بلكه اثر نه چې سحر و جادو وي، دغه راز شعرونه لكه چې په ملي سندرو كېنې وينو د ديوان د خاوندانو په اشعارو كېنې يې هم ډيرې نمونې مومو او د رحمان بابا او حميد، د خوشحال او عبدالقادر، عليخان او ډيرو نورو شاعرانو په ديوانو كېنې ډير سوزان او موثر شعرونه شته او دا څوك نه شي ويلي چې عروضي اشعار له صادقو احساساتو او عواطفو خالي دي.

په ملي سندرو كېنې هم كله كله ډير تشبهاو استعارات وي مگر سړى پوهيږي چې په دې شعر كېنې سلاست او رواني، جوش اومستي، عواطف او جذبات شته او د شاعر د زړه نغمه ده، د نمونې په ډول دا خوبينه وگورئ:

يا تيك ستا په جبين دى	يا سترگه د سرباده
يا جام دچين ماچين دى	يا سپينه خوله زيباده

يا عطر د گلانو	يا ستا دمخ خولې دي
يا توري دفولادو	يا سترگې د ليلې دي
يا كيف دى دشرا بو	يا ښك د ښكالي دي
يا هجر سختين دى	يا تبه يا وباده

يا باغ د ښكلوكلو	يا ستا ښكلې كاگل دى
آوازا دى د بلبلبو	يا زړه د حميد گل دى
يا تيغ د غوڅولو	يا ستا خوني چاگل دى
يا دامرغ زرين دى	يا هغه محبوبا ده

(حميد گل)

بې له دغسې ملي اشعارو چې په ملي اوزانو كېنې ويل شوي دي په عروضي اشعارو كېنې هم ډير ساده او بې تكلفه اشعار مومو چې د زړه له تاثيره پيداشوي او په زړه اثر كوي چې يوه نمونه يې داده:

سحر باده اداشنا په كوڅه ورشه

زما دپاره پكښې وگرځه كوترشه

لوى وكم چې وي ټول ووينه په سترگو

په احوال سره دهر يوه خبرشه

هريووه چي زمالسه حالسه پوونستيدلې
په ژړا ورتسه په اوښكو كښې احمرشه
كه خبرې زما د پاره درته وکړي
مخ راكوز كړه زما ولورې ته چرشه
د نسيم په رپا دې ښه نه شي رحميه
د دلدار په لور پخپله قلندر شه
(عبدالرحيم هوتک)

بله نمونه:

راشه راشه ستا تر دواړو سترگو څارشم
هم ترمخ دې پروانه غوندي نثار شم
د زړه ولې مې په تاپسې پرې كيږي
رانه وگوره قربان دې ترديدرا شم
شيريڼي به دې دوصل هيره نه كړم
كه هرڅو غربت زده او خو وازار شم
چې دې خيال په زړه كښې رايشي دننه
اورمې واخلي په نارو اوپه كوكارشم
داختر په ورځ كه مخ راته ښكاره كړي
قرباني به دې په مينه درخسار شم

جنتونه په پاته خاطر کله را درومـي

چې په شوق کد ستاد حسن په گلزار شم

ستاوصال په بخارا کښې رحيم بيا موند

صدقه تر ټولو ځمکو د بخار شم

(عبدالرحيم هوتک)

دغه دوه ډوله شعرونه چې په يوه ډول کښې رښتيا نې عواطف وي او په بل کښې نه وي داسې مثال لري: لکه چې يوشاعر د خپلې محبوبې ياد خپل اولاد په مړينه کښې مرثيه جوړه کړي او يو بل شاعر د کوم لوی اومعتبر سړي په مړه کښې دصلي او مکافات دپاره مرثيه وليکي او کونښن وکړي چې ډير اوصاف ورپورې وټري او ډير شعري صنعتونه پکښې حای کاندې مگر هغه دزړه درد او رښتيا نې عاطفه چې په لومړنۍ مرثيه کښې وي په دې کښې نه وي. يعنې دوهمه مرثيه نور هر څه لري مگر دزړه رښتيا نې تاثر نه لري او په پردي غم ژړا وي. نو دا شعر هيڅکله هغسې نه شي کيدای او هغه مقام ته نه شي رسيدلی ځکه چې هغه روحي اتصال او رابطه چې په لومړي شعر کښې دمړي او شاعر تر مينځ موجوده ده دلته نشته او همدغه شی حقيقي او غير حقيقي ادب يوله بله بيلوي او بيل بيل قيمت ورته ټاکي.

د عواطفو تجلی او ظهور

کله يوشاعر د ډير ښه تامل او فکر خاوند وي مگر دانه شي کولی چې نور خلک د خپلو افکارو او تاملاتو په ښه والي او ښايست متاثر کاندې ځکه چې دده عواطف که څه هم صدق په کښې وي مگر د تجلی او ظهور درجې ته نه وي رسيدلي. دلته تر يوه حده دموضوع خصوصيت هم دخل لري. ځينې موضوعات دي چې عواطف پکښې لکه د اور لمبه رڼاکوي اوناري طبيعت لري لکه وطنيت، حب، غم او داسې نور..... مگر ځينې موضوعات لکه فلسفي افکار او اجتماعي نظريات يخ او ساړه وي چې په هغه اندازه تودوالی او حرارت پکښې نه پيداکيږي، نو موږ دانه وايو چې يو اديب دې دغه راز موضوعات هم هغسې کړي او هغومره جذابيت او هيجان دې پکښې پيداکاندې بلکه دا وايو چې په کومه موضوع کښې چې دی داخلېږي څومره چې کيدای شي خپل لوستونکي دې له تاثير لاندې راولي او يابه دې کيږي چې خپل تاثر پوره او واضح وښودلی شي.

په همدغه برخه کښې اديبان اوشاعران يوله بله فرق او تفاوت لري د ځينو عواطف ډير تيز او بارزوي د ځينو نه وي، په ځينو کښې شعري طبيعت قوي وي او په ځينو کښې ضعيف وي.

دوه تنه اديبان به وي چې په تاريخي رجالو کښې به په کوم يوه څه ليکي يو به يې لکه يو مورخ داسې تصوير کړي چې خپل دغه تاريخي نکارش ته به ادبي رنگ هم ورکړي، هغه بل به ورته په شعري سترگه وگوري او نفسيت به يې په نظر کښې ونيسي لکه چې په سيدجمال الدين ډيرې مقالې او نظمونه وليکل شوه چې په ځينو کښې ادبي خواته تمايل ليدنه کيږي او په ځينو کښې تاريخي خوا قوي ده او د هر چا شاعرانه مزاج په کښې خپل خصوصيت ښيي.

د عواطفو ثبات اونه رالويده

ځېنې ليکونکي اوشاعران وي چې عواطف يې ثبات او دوام نه لري يعنې د يوه مضمون او يوه شعر اغاز او انجام يې ډير فرق لري او کلام يې له خپل حسن او خوږوالي څخه ابتدا ل او پيکه توب ته رالويږي. يو بيت يا يوه مصرع يې ډير ه ښه او موثره وي مگر بل بيت اوبله مصرع يې هغسې نه وي او په وينا کښې يې د ادبي قيمت په لحاظ لوړې ژورې تپ وپاس موجود وي دلته مقصد دانه دی چې په وينا کښې دې له سره تراخړه پورې يورنگ او يواهنک موجودوي ځکه چې په دغه ډول يو رازوالی هم دبلا غت له اصولو مخالفه خبره ده او لکه چې دکلام رالويده او ټيټوالی عيب دی يوراز والی يې هم عيب دی او ملال راولي نو په ليکونکي لازمه ده چې له يوه صورت نه بل صورت ته انتقال وکړي او پخپل کلام کښې له تفنن څخه کار واخلي داکار البته په تغزلي اشعارو کښې اسان معلومېږي ځکه چې يو خو دا راز اشعار لنډوي بل پکښې د يوه مطلب ارتباط ساتل هم لازم نه وي مگر په قصايدو کښې گران ښکاري.

خيال

وايې چې خيال يوه قوه ده چې غيرمريي شيان او هغه شيان چې مشاهده يې نه شو کولی زموږ له نظره تيروي مگر دا تعريف پوره نه دی اودغه راز معاني په يوه منطقي تعريف کښې راوړل کيږي هم نه. نو وروسته به يې د بحث په ضمن کښې رنکونه او ډولونه څه نه څه وښيو، خيال په ادب کښې يو خاص مقام لري او په عواطفو کښې ډير تاثير پيدا کوي. که فرضاً کله موږ يو خبر واورو چې په کوم ځای کښې څه طوفان پيښ شوی چې دومره خلک مړه او دومره کورونه وړان شوي دي دا خبره راباندې دومره اثر نه کوي لکه چې دغه حادثه دکوم اديب اوشاعر له قلمه په ادبي ډول رسم شي او له تخيل نه په کښې کارواخستل شي. ادبي خيال په درې ډوله دی:

(۱) مبتکر خيال:

دا هغه شی دی چې دانسان ادراکاتو ته يو نوی صورت ورکوي او اکثر شاعران يې د تشبيه اواستعارې په ډول پخپل کلام کښې پيدا کوي لکه د حميد داييت:

دازماله غمه شين زړه پکښې خيال ديار دلبو

هسې رنگ زيب وزينت کالکه مې په شنه پياله کښې

مگر که څوک دکلام په موضوع او اسلوب کښې د تخيل له ابتکار او نوښتوبه کار واخيستلی شي نسبت هغه تخيل ته چې په تشبيه اواستعاره کښې وي زيات اهميت لري او د تخيل دغه راز بداعت ډير لږ او نادر هم وي چې يو مثال يې د يوه انگليسي شاعر يوشعر دی چې د دنيا لوی لوی خلک د سعادت په طلب کښې په دې ډول تصويروي:

يونياردی چې ديوالونه يې ډير جگ او دروازه يې ډيره وړه او تنگه ده، د اښار د سعادت ښاردی چې د جهان نوموړي او لوی لوی خلک ورپسې گرځي، دې دروازې ته يو لوی حريې سړی راځي چې ډير هيوادونه يې فتح کړي دي او په

ډيرو دښمنو يې بری موندلی مګر دې لامله چې عسکری لباسونه او اسلحې يې په غاړه دي په دغه دروازه نه شي نوټلی او حيران درېږي.

وروسته ترده يولوی عالم له خپل علمي لباس او غټو غټو تاليفاتو سره راځي او دې هم په دغه دروازه د خپل ځان د ځاییدو امکان نه ويني په ده پسې نور د سياست او مال خاوندان رارسېږي او هريو دلته حيران درېږي چې څه وکړم په دی حال کې يوه کوچنۍ جنۍ راپیدا کيږي او په ډيرې خوشحالي په دغه دروازه ننوځي او بيا څه شيبه وروسته بيرته راوځي دوی ته وايي چې ولې ولاړ یاست؟ دوی وايي دروازه وره ده او موږ نشونوټلی، هغه وايي کالي او اسبابونه وغورځوئ اوننوزئ! دوی يوبل ته کوري او متردد کيږي مګر جينۍ اصرار کوي چې هلئ زرشئ چې ډير عجيب ښاردی او هر څه په کې شته په دې ډله کې يوتن خپل کالي غورځوي اوننوخې هغه نور هم چې ده ته کوري هر څه له ځانه لرې کوي او ښارته داخلېږي.

ددې شعر ښايست او جمال د تخيل له ابتکاره پيداشوی او د تخيل ابتکار په اصل مضمون او د بيان په اسلوب کې ځای لري.

په پښتو کې هم چا په ارزو باندې څه ليکلي چې خلاصه يې داده:

هلته لرې د غره په لمن کې دلمر پلوشو ته څه شی ځلیده، ماکومان کاوه چې کوم ډير قيمتي خيزدی اوله کوم معدن څخه کومه قيمت بهادانه راوتلي ده په همدې کومان ور روان شوم او ډير خوشحاله وم چې هلته ورسيدم کورم چې دښيني يوه ماته ټوټه پرته ده او نور هيڅ نشته دا وه زما ارزو او دارزو آغاز او انجام.

دلته هم په اصل موضوع کې يوتخيلي ابتکار لیده شي.

(۲) مصور خيال:

څه شی چې يواډيب په سترگو ويني او پرې پوهيږي نو چې هغه د خپل خيال په مرسته تصوير کړي مصور خيال ورته وايي مثال يې دادی:

يوه سړی د شپې له مخې تې کولې اوهره شپه به يې تر سبا پورې تبه وه چا ورځنې دا حوال پوښتنه وکړه چې تبه دې څه وخت او څنگه وي؟ ده وويل يوه حيانا که ښځه ده چې د شپې په توره پرده کې زيارت ته راځي اوسبا دوخته بيرته ځي.

(۳) مفسر خيال:

کله چې کوم اديب په يوه شي کې څه روحي يا ادبي کيفيت حس کړي او له مادي مشاهداتو نه پټو او معنوي مشاهداتو ته انتقال وکړي لکه چې ځينې ادبا د يوه سيند يا يوه غره له ليدو ځنې، ځنې تاريخې واقعاتو ته ولاړ شي او د تېرو حوادثو او زاړه عظمت تجليات په کې وگوري نو د مفسر خيال به له شي چې يو مثال يې دادی:

په لمن د تورو غرونو د خيبر وادي راگير

لکه تور ديوان چې کښيني له پري نه گير چاپيره

پټ پنهان هره ذره کښې دخیبر خوڼي داستان دی
 یو تاریخ یې په مخ لیک دی یو یاداشت دتیر دوران دی
 وروپه ورو دغرونو خواکښې یوکاروان روان سفر کړي
 دا را یاد مې په زرگی کښې دتیرشوي دور منظر کړي
 یوه ورځ به چیرې دلته دمحمودکاروان روان و
 گردغبار دده دفوج به رسیدلی ترآسمان و
 دتکیبرنارې اوچتې اروپیدلې دې جهان وې
 ددې ملک درې درې به له دهشته په لړزان وې
 په دې خاوره دي تیرشوي دبابر غوري فوجونه
 ابداي نادر راغلی پرې به فخر کړي داغرونه

سیدرسول (رسا)

وروسته تردې چې د خیال ډولو نه څه نه څه ونښودل شوه باید ووايو چې تخیل دشر یوداسې عنصر او رکن دی چې
 که ووايو شعر په حقیقت کښې یې له تخیله بل شی نه دی هم ورسره ښايي. همدغه تخیل دی چې جهان او د جهان
 هره ذره شاعره له نور عالمه په بل رازښي چې کله یې له نمر او سپورمۍ سره په خبرو راوړي او لکه یې دگل په خندا،
 دشمع په ژړا، د نسیم په پیغامونو پوهوي، یووخت ورته ډک سیندونه لکه سراب بې آبه ښکاره کړي بل وخت ورته
 دیوه مظلوم څو قطرې اوبښکې لکه یو سیلاب داسې وښيي. که دغه شاعرانه خیال له شاعر سره ملگری نه وي شاعر به
 هم لکه نور دغه جهان ته په عادي نظرگوري او هیڅ شی به پرې دومره اثر نه کوي. همدغه خیال دې چې شاعره
 ډیرپټ او مرموز شیان ښکاره کوي او هغه څه چې عوام بلکه خواص یې هم نه شي لیدای دی یې ویني او تعبیرونه
 ورځنې کوي همدغه تخیل دی چې شعر او فلسفه دواړه ترینه پیداکړي او په شاعرو فیلسوف دواړو کښې لیدل کيږي.
 کوم فلاسفه چې دابتکار و ایجاد قوت لري هغه ارومرو د تخیل خاوندان دي او له تخیل نه ډیر کار اخلي نوویلی شو
 چې په نیو تن او ارسطو کښې هماغه قوي تخیل موجودو، چې په هومر او فردوسي کښې موجود و. مگر داستعمال په
 طریقه کښې فرق و او مقصد وغرض په کښې بیل و. دیوه فیلسوف تخیل دمسایلو په حل کولو او تحقیق کښې سرفیږي
 مگر دیو شاعر تخیل د احساساتو او عواطفو دتحریک لپاره په کارلویري.

ځینې محققین وایي چې له شعري خیالاتونه فلسفه پیداکړي اوله فلسفې نه بیا علم پیداشي یعنې شاعرانه خیالات او
 فلسفه اولعلم داسې مثال لري لکه دسپیدو چاودلو دوخت دلمانځه دوخت او د لمر ختورنا. نو په دغه ترتیب هماغه

شاعرانه خیالات چې څه قدر زیات روښانه شي فلسفه شي او په فلسفه کې چې زیاته رڼا یې پیداشي علم شي په دې اساس سړی حکم کولی شي چې د بشر د معرفت تاریخ له شعره څخه شروع کړي او په علم ختمیږي. هومر دیونان معروف شاعر په داسې عصر کې پیداشو چې د فلسفې څه پته نه لگیده او دغه نوموړی شاعر له حکمت او فلسفې نه دمخه د نیاتو راغی مګر وروسته ترده ارسطو د ده د طبع له اکتشافاتو اقتباسونه کوي او دده په کلماتو استشهاد کوي. کینرو دفرانسی یولیکونکې لیکي چې د هومر په اشعارو کې د انسان او عالم حقیقت او د هر شي اساس موجود دی.

که سړی څه قدر ته دقیق شي نود عقل او فکر مانۍ په خیال ولاړه ده او خیال په علومو کې زبست ډیر د خل لري، نور علوم خولاپریږده هغه علمونه چې د عقل په نزد بیخي منلي دي لکه ریاضي او هندسه داهم دانسان له خیاله پیداشوي دي، که چیرې له یوه ریاضي دان څخه د واحد د تعریف پوښتنه وکړو چې د ریاضیاتو ابتداو انتها ګڼل کيږي یا د هندسې دیوه عالم څخه د نقطې تعریف وغواړو چې ټول خطوط ورځنې پیدادي یقین دی چې دا دواړه شیان «واحد- نقطه» به یواسې شی راوښي چې بې له خیاله به بل وجود نه لري او یو تخيلي شی به وي. دا چې موږ یو کانی د حس او عقل په مرسته په تاجر او تجمد پیژنو دا هم یو خیال دی دانسان تخیل دغه صورت ورکړی دی.

تخیل سره له دغو مړه اهمیتو چې په شعر و ادب کې یې لري که څوک یې په تشخیص کې وغولېږي او له او هامو نه یې فرق ونه کړی شي یایې بیخایه استعمال کړي نو شعر بیخونده کوي او قیمت یې راټیټوي. ځینې او هام چې ځینو شاعرانو پخپل شعر کې راوړيدي دومره بې لطفه دي چې سړی ورته شعر نشي ویلی بلکه واهمي کلام یې بللی شي لکه امرأ القیس چې پخپل یوه شعر کې وایي:

انقتلنی والمشرقی مضاجعی

ومسنونه زرق کانیاب اغوال

مطلب یې دادی چې رقیب به ماڅنگه مړکړي چې زما په خوا کې دیمن مشرقی توره ایښي ده او داسې نیزې راسره دي لکه دغولانو دارې. نو دلته غول او د هغه دارې یو محض وهمي شی دی چې بنا یې بې امرأ القیس بل څوک ترې ونه وپریږي. که څوک تخیل بې خایه استعمال کړي نوهم ښه نه ښکارېږي مثالیو شاعر د بهار او پسرلي په صفت کې ددې په خای چې شنه چمنونه زیږ او سره ګلان، اېشارونه وستایي اوله تمثیل څخه کار واخلي دتخیل خوانه زور وکړي او خیالي شیان تصویري. یادیه چاپه مدح اوستاینه کې دهغه واقعي او حقيقي صفات پرېږدي او دتخیل په زور ورته خیالي اوصاف پیداکوي او ورپورې ترې یې چې هیڅ حقیقت او واقعیت پکې نه وي نو داهم په شعر کې عیب باله شي او دخيال بیخایه استعمال بلل کيږي.

تمثیل

تمثیل دې ته وایي چې شاعر او ادیب یومضمون یا یو معنی داسې بیان کړي چې اصلي صورت یې سترگو ته ودرېږي. تمثیل هم په شعر کې یو اساسی جز ګڼل کيږي او زبست ډیر اهمیت لري. ارسطو وایي چې شعر په تمثیل او محاکات ولاړدی نو که په کوم کلام کې داسې نه وي هغه شعر نه بلل کيږي دهمدې لامله پخپل کتاب الشعر کې لیکي، چې یو له هغو شیانو څخه چې انساني غرایز بلل کيږي د تقلید حسن او د تمثیل ذوق دی نو هر کله چې شعر هم یو ډول نقل او تمثیل دی دانسان په طبیعت اړومرو اثر کوي او انسان ورځنې خوند و حظ اخلي نو د ارسطو په نظریه د شعر د تاثیر سبب تمثیل دی.

کوم شعر چې له تمثيل نه په کښې کارا خستل کيږي هغه د يوه رسم مثال لري چې بايد د موضوع دقيق نکات په نظر کښې ونيول شي او له اصل سره مطابقت ولري.

په تمثيلي شعر کښې کله د شعر موضوع يوه منظره يا واقعه وي او کله د احساساتو او تمايلا تو تمثيل په نظر کښې وي. په دغه وروستۍ حصه کښې شاعر له رسام څخه موفق دی او ځينې نفسي کيفيات شته چې په رسم کښې نه راځي او په شعر کښې راځي.

ځينې تمثيلي اشعار دي چې شاعر په کښې له تخيل څخه هم ډير کار اخلي مگر په ځينو کښې يوازې تمثيل وي او له تخيل نه هيڅ کار نه وي اخستل شوی.

په ځينو مواردو کښې د شعر لوی صفت همداوي چې تمثيل ښه قوي وي او حقيقت په نظر کښې ښه مجسم شي. د تمثيل په باب کښې د شعر ښه نمونه که گورۍ نو د ښاغلي رښتين د باغ ننداره وگورۍ چې د کابل مجلې په (۱۷۶) ګڼه کښې نشر شوی او د تمثيل پوره اقتدار په کښې معلومېږي.

د تخيل زور او قوت که په پښتو اشعارو کښې لټوی نو د ښاغلي خادم په اشعار کښې يې ښې ښې نمونې شته. د احساساتو او عواطفو صدق او تجلي د ښاغلي بېنوا په «بې وزلي شرق» کښې وگورۍ چې د شاعر د زړه درد او رښتياني تاثير په کښې له ورا معلوم دی او په همدغه شي دې شعر لوړ قيمت پيدا کړی دی.

د دې بخت خلاصه

د شعر او ادب اصلي عناصر او اساسي اجزا د معنويت په لحاظ دادي:

عاطفه، احساس، خيال، تمثيل. نو په هر شعر کښې چې دغه شيان يا يوله دغو څخه موجود وي، هغه شعر دی او په انسان باندې اثر کوي په کوم شعر کښې چې دغه شيان نشته او يوازې رنگين الفاظ او شعري صنعتونه په کښې دي هغه لکه يو تش ښايسته لستونی داسې وي او کوم حقيقي کيف پکښې نه ليدل کيږي او ننداره به يې کوي مگر څوک چې په شعر او ادب کښې کومه معنی لټوي هغه پرې نه قانع کيږي او يوله دغو معنوي اجزاؤ او عناصرو څخه پکښې غواړي. د پښتو اشعارو ته چې سړی گوري او د صنعت او معنی په لحاظ په کښې غور کوي معلومېږي چې صنعت ته په ضمني نظر کتل شوی او د معنی لور ته زياته توجه موجوده ده يعنې ضرور پکښې يا نور عواطف او احساسات وي يا يوعالي تخيل او لوړه مفکوره پکښې ليدل کيږي يا له ښه تمثيل او تصوير څخه پکښې کار اخستل شوی وي. او ځينې اشعار خولا داسې وي چې دغه ټول معنوي مزایا او ښيکنې پکښې سړی مومي او د بليغ او عالي ادب ښې نمونې يې گڼلې شو. (۱)

عاميانه بلاغت

څوکاله دمخه د يوه لوی سړي په مجلس کښې د غرو خلکو په پوهه او هوښيارۍ خبرې کيدې دې سړي چې دهيواد په يوه غرنۍ حصه کښې د يوه ستر حاکم په حث شپې ورځې تيرې کړې وې هغه خلک يې ډير زيات ستايل او مکرر به يې ويل چې دوی په خبر و له هر چانه ښه پوهيږي څوکه څوک له دوی سره د دوی په ژبه وغږيږي او مفاهمه ورسره وکړي. په همدې غرو رغو کښې داسې خلق شته چې سړی يې خبرونه حيران پاته کيږي او د تعليم له خاوندانونه يې په وينا کښې څه فرق نه ليدل کيږي.

(۱) د ښاغلي (مجروح) (بينوا)، (خادم) (رښتين) اشعار د دې خبرې تصديق په ښه شان کولی شي.

د ابحاث لا نه قطع شوی چې دهماغه ځای څو تنه تورزېري او سپين زېري راغله او د مجلس خلک د دوی او ضاعو او خبرو ته د تېر بحث په اثر کښې ښه متوجه شوه چې ودرې دوی څه وایي؟ او څنگه گړېږي؟ دوی دخپل دغه حاکم له څه مودې مفارقت څخه چې درنځورتيا په اثر کښې پېښ شوی و خپل خپګان ښکاره کړ او بيا يې خواهش وکړ چې که صحت يې ښه وي بيرته ورشي او د دوی اداره پخپل لاس کښې ونيسي مګر دامقصد يې په دې ډول ادا کړ چې زموږ په ملک کښې مشهوره ده چې په يوه غره کښې که تر (۷) کالو پورې د سړي غږ وانه وريدل شي دهغه غره ماران ښاماران کيږي او پخپل مينځ کښې يو له بله سره خوري نو که ستاسې غږ هلته نه وي له موږ نه بل شی جوړيږي او يو د بل غوښې خورو.

دې خبرې په ماثرو وکړ او زه يې دې لورې ته ملتف کړم چې عام خلک او هغه کسان چې په تورو ټکو نه پوهيږي او دفصاحت و بلاغت نوم يې هم نه دي ارويدلي پخپله وينا کښې د بلاغت خاوندان دي او په خبرو کښې يې شعري او ادبي کيف ليدنه شي.

وګورئ دغه سړی له يوه ادبي منطق او تمثيل او تشبيه نه څومره ښه کار واخيست او خپل مقصد او مطلب يې د بلاغت له اصولو سره سم داسې ادا کړ چې دخپل مراد کنه او انتهايي حد ته ورسیده چې د يوه مقصد همدغه راز بيان بلاغت او وېونکی ته يې بليغ وېل کيږي.

که څوک د پښتنو په جرگو او مرکو کښې ناست وي او د دوی خبرې يې اوريدلی وي هغه ته به په عاميانه محاورو کښې دغسې ډيرې نمونې يادې وي او دابه ورته معلومه وي چې پښتانه پخپلو مرکو کښې هروخت له دغسې ښوښو تمثيلو او ملي رواياتو کار اخلي، دخپل مقصد دپاره لومړی يو موافق تمثيل او ادبي استدلال پيدا کوي بيا خپله خبره پرې سپروي. د دوی د بلاغت زور او قوت په همدغو تمثيلو او رواياتو يا متلونو کښې وي او تشبېهات او استعارې يې هم خورا قوي وي، هغه څوک چې په مرکو کښې دخبرو حق لري او دملي مجالسو خطيبان او بلغا بلل کيږي دخپل مقصد له شروع نه دمخه يو حکايت کوي ياله ملي رواياتو او عنعناتو څخه دخپل بيان دپاره يو ښه تمهيد پيدا کوي وروسته بيا خپل مقصد ته راځي او خپل مطلب بيانوي نو په دې صورت کښې د دوی وينا دومره قوت مومي چې څوک ورځنې انکار نشي کولی او هر څوک يې په معقوليت باور کوي که څوک په دې مجلس کښې د دوی دخبرې ترديد کوي او مخالفه نظريه قايموي هغه مجبور دی چې دده دمدعا په خلاف به يو قوی تمهيد او حکايت پيدا کوي او خپله خبره به قوي ښيي، په دې وخت کښې نويوه ادبي مبارزه شروع او دميدان ورلو دپاره زيات فصاحت او بلاغت په کار دی. مګر هغه بلاغت چې عوام پرې پوهيږي او په عاميانه ادب کښې ځای لري. په همدغه قوت د مرکو مشران او وکيلان غټې غټې خبرې اواروي او هر څوک پخپل قوي منطق او ادبي استدلال قانع کوي. د پښتنو د مشرۍ راز هم په همدې کښې دی چې سړی بايد له ملي عنعناتو او رواياتو ښه خبر وي هغه خبرې چې دوی پرې قانع کيږي او هغه استدلال چې د دوی په افکارو او روحياتو قوي اثر لري ځانته معلوم کاندې دغه راز خبرې ښايي چې موږ اوتاسې ته هيڅ ښکاره شي مګر په عامه طبقه ډير اثر کوي. په ځينو مجالسو کښې چې زه ناست وم او هلته د پښتنو دروغې د اصولو پوهان راټول شوي وو. ډير ځله مې په داسې مواردو کښې چې خلک به يې دخپلو عزيزانو احترام ته رابلل او دابه يې ورته ويل چې خپل کام او خپلو عزيزانو ته به سپکه مه ګورئ.

يو د بل عذر قبلوی او ننواو ته په درنه سترګه ګورئ. د يوه منلي او مسلم دليل په ډول به يې وېل چې لوڅې د خپل کام سپکه غوښته سر يې په درياب کښې وچ شو. دې خبرې به خلک ډير متحسّس کړه او زيات تاثير به يې وکړ، زه ددې خبرې په سر و بر نه يم خبر چې عنعنوي اصل او اساس به يې څه وي؟ مګر لوڅې چې ګورم رښتيا په اوبو کښې ولاړې وي او سرونه يې وچ وي. نو دا خبرې که څه هم څه اصل او حقيقت ونلري تاثير خولري او له يوې ډيرې صحيح فلسفې نه په عوامو باندې زيات اثر کوي.

که څوک غواړي چې خپل مخاطب او اوریدونکی دخپلو خبروله تاثیر لاندې راولي نو باید له هغه سره داسې وغږي چې منطق او ادب یې په هغه تاثیر وکړي، تشبیهات او استعارات تخیل او تصویر، استدلال او استشهاد یې دهغه له فکر او ذوق سره سم وي او په نظر کېنې یې له مسلماتو څخه وي.

زموږ ادبا او شعرا باید دې خواته ملتفت وي او په خپل شعر او ادب کېنې له عامیانه بلاغت نه چې دعوامو په ویناؤ، متلونو، روایاتو، قصو او افسانو کېنې ځای لري پوره کار واخلي، په هغو تشبیهاتو او استعارو خپل کلام رنگین کړي چې دوی ورسره اشنادي او پرې پوهیږي چې زموږ ادب هم ملي رنگ پیدا کړي او د ملت په ذوق برابر شي.

د پښتولنې او چاریتې چې په هر چا کېنې لگيږي او عمومي مقبولیت لري یو سبب یې همدغه دی چې له عامیانه بلاغت نه پکېنې کار اخستلی شوی او کلمات و تعبیرات داسې دي چې عام خلق پرې ښه پوهیدلی شي او هیڅ نا اشنایي پکېنې نه گوري وینا یې هم د حال له مقضا سره سمه وي او له حیات سره پوره تطبیق لري. د مثال په ډول به یو څو لنډۍ هم راوړو.

لږ پښتو څو لنډۍ

کله چې موږ کو چياني لنډۍ او دکو چيانو ټپې او رو پوهیږو چې دالنډۍ دکوچيانو له حال او حیات سره څومره اتصال لري، او ددوی حیاتي وضعیت څنکه ښه تصویري لکه دالنډۍ:

اوسانو بیا غاړې کړې کړې

چې پرې سپرې دي سپینې خولې زیر پیزوانونه

که چاکله دکوچيانو روانې کډې لیدلي وي چې په اوسانو باندې پښتني پیغلې سپرې وي او اوسان یو خوابله خواغاړې کړوي او تر شا گوري هغه ددې لنډۍ په بلاغتي کیفیت ښه پوهیدلی شي چې دلته ویونکی څه شاعرانه او ساحرانه مهارت خرڅ کړی دی چې له یوې خوا دغه منظره او وضعیت ډیر ښه تمثیلوي او له بلې خوا دې خبرې ته هم تلمیح او اشارت کوي چې اوسان هم ددغو پیغلو د ښایست او جمال احساس کوي او ددوی نندارونه مخ راگرځوي.

په دغسې مواردو کېنې چې مطلب ددغو پیغلو ستاینه ده ښایي چې ډیر تعبیرات پیدا شي مگر هر تعبیر به دکوچيانو له حال او حیات سره دغومره موافق نه وي او نه به په کېنې دغومره بلاغت موجود وي. په یوه بله لنډۍ کېنې یوه کوچۍ پیغله خپل اشنا ته وایي:

تر دې خروړی سپی را تیر شه

تر دې ملالې خولې به زه در تیره شمه

په دې لنډۍ کېنې یو شرط او تعلیق لیدل کیږي چې باید مین یې پر ځای کړي او د ملالې خولې په مقابل کېنې یو کران کار قبول کړي چې هغه له خروړی سپي څخه تیریدل دي. په دې ځای کېنې البته ډیر مشکل شرطونه پیدا کیده چې باید په مین تحمیل شوی وای مگر دکوچيانو له حال او ژوند سره به یې دغومره موافقت نه درلود لکه چې دا شرط یې لري.

یوه کوچۍ پیغله باید هر څوک له خپل خروړی سپني څخه وډار کړي او خپل سپی لکه لیوه یا زمری خلکو ته وښيي دلته ټوپک یا توپونه یا ډول له حیات سره مناسب او موافقت نلري او نه دغه ادبي لطف پکېنې شته چې دخروړي سپي په لفظ کېنې موجود دی.

دادهمدغه لفظ اثر دی چې ځینې دتصوف خاوندان له دې لنډۍ نه حقیقت په نامه یوه بله معنی اخلي او وایي چې خوروی سپی نفس دی اوله دې نه تیریدل خدای ته رسیدل دي. که دلته توپ او توپخانې یادې شوې وای ددغسې تاویل دپاره به هم څه مجال نه ؤ او دومره ظرفیت په دې لنډۍ کې نه پیدا کیده. ددې لنډۍ په ځواب کې یو د تورې خاوند او توریالی مین خپلې معشوقې ته وایي:

دسپینې خولې تن راته کیده
که دچرو په څوکولاروي دربه شمه

دا هم یو بلځغ تعبیر دی او له ده سره مناسب ایسې ځکه چې د چرو په څوکو تیریدل انتهایي مشکلات قبلول دي اوسړی پوهیږي چې ددغسې سختې لارې یون دومره گران دی چې له خوروی سپو تیریدل ورته هیڅ دي او څوک چې دا قبلوي هغه په خوروی سپو هم نه ایساریږي.

که سړی په شعر و ادب کې ښه غور وکړي ددې فن ټوله ساحري په یوه ښه او بلیغ تعبیر کې مضمزه ده که څوک د خپل مقصد لپاره یو قوي اولطیف تعبیر ومومي چې مبتذل او پیکه نه وي دې سړي په یقین سره د شعر او ادب حق په ځای کړی او د بلاغت سکه یې قایمه کړي ده. په دې تعبیر کې دانه ده لازمه چې ارومرو به په کې اغراق اومبالغه وي بلکه لازمه ده چې لطف اوملاحت او حسن به په کې وي او یو نوی تعبیر او ښه تصویر به ورته ویل کیږي لکه په دې لنډۍ کې:

مخ په مړوند کله پتیري
ظالمه یاره سلامي ولاړه یمه

وگورئ دلته یوازې یوښه تصویر اوبښه تعبیر په سړي اثر کوي. داد حیاناکو پیغلو عادت دی چې منگی به یې په اوږه وي او گودرله به ځي نو چې څوک نارینه په مخه ورشي خپل مړوند مخې ته نیسي او درېږي په دې وضعیت ښایي چې کوم اشنا متاثر شوی وي اوڅه گله یې ورلیږلی وي نو دا ورته وایي چې زه تا ته سلامي ولاړه یم هسې نه چې خپل مخ پټوم ځکه چې مخ په مړوند نه پتیري رښتیا وایي لمرچاپه گته نه دی پټ کړی دابه دسلامي په وضعیت ولاړه وي. په یوه بله لنډۍ کې یومین د خپلې لیلې په پوزه سره ننکۍ گوري اوسپینې خولې ته یې زړه کیږي نو خپله ارزو په دې ډول ورته څرگندوي:

ستا په ننکۍ کې شیطان ناست دی
هره شیبه مې ستا خولگۍ ته لمسونه

دا خو معلومه خبره ده چې دی په چل کې ورځنې خوله غواړي مگر که ورته ووايي چې خوله را کړه یامې ستا خولي ته ډیر زړه کیږي دابه یوه بې لطفه غوښتنه وي اوشعر به نه وي نو دا د شاعر کار دی چې په دې خبره کې خوند پیدا کړي او شعر ورځنې جوړ کاندې نو اول ننکۍ ستایي بیا پکې شیطان کېښوي، وروسته تردې نو ورته وایي چې ستاله خپله کوره دي چې ما په کراره نه پرېږدي او ستا خولگۍ ته مې لمسوي ښایي چې خبرې دشعري سحر په مرسته په هغې اثر کړی وي او هغې هم ویلې وي:

دسپینې خولې واک مې درکړی.....

په پښتوکښې اکثره لنډۍ داسې وي چې دغه راز نازکي او باريکي هم پکښې نه وي اونه له دغسې پیرایونه پکښې کاراخیستل شوی وي مگر په زړه خوږې لکي اوبڼه لطف لري لکه چې یو مین خپلې مینې ته وایي:

که دنیایي شرمونه نه وای

تابه منکې ووزرزه به تش درسره تلمه

دالندۍ خومره ساده ده چې هیڅ صنعت هیڅ تخیل پکښې نشته او بې له تشو تلولو هغه هم هله چې دنیا یې شرم نه وای نور څه نه لري مگر مینه او محبت پکښې ځای لري او دعاطفې ترجماني کوي، نو دمحبت په لاره او دمینې دپاره تش تک بلکه دتک ارزو هم لطف لري اوپه زړه اثرکوي.

په یوه بله لنډۍ کښې یو عاشق خپلې معشوقې ته پیغام استوي چې زه ستاد خولکۍ په امید درځم اوپه هرقیمت چې وي غواړم یې نووایي:

که مې اجل ستا په خولکۍ وي

سبا کفن په سرتړم تاله درځمه

په دې لنډۍ کښې هم دتشبیهاتو اوناظرکخیالی څه رنگ نشته مگررنگ یې څه کوي خوند یې ګوره! دخپلې محبوبې بورجل ته به ډیر خلک په مختلفولارو تللی وي خو په دغه ډول چې ددې لنډۍ خاوند اوویونکۍ ورځې بل څوک به نه وي ورغلی. هرڅوک چې چیرته ځي اوسفر کوي نودلارې توبڼه اودسفر سامان له ځانه سره اخلي مگردی کفن په سرتړي او روانیږي دا تک شاعرانه تک دی چې بې له شاعره دبل چاورته نه پام کیږي او ده به هم له پتنګه زده کړی وي.

دمینې او محبت خبرې که هر خومره ساده او بې ساخته وي هغومره ښې وي په یوه لنډۍ کښې یومین خپلې مینې ته دکور وړانۍ ښیراکوي او ورته وایي:

کور دې نژدې دیدن دې لرې

دیوال دې ښه چې وریادې ووینمه

مګرسړی پوهیږي چې دا ښیرا له مینې اومحبت ډی اوپه دې ښیراو کښې عشق او محبت مضمردی داهم هماغه شان ښیرادی لکه چې یوه مینه خپل مین ته وایي:

توتې توتې په تورو راشې

چې پرهاړونه دې ګندیم خوله درکومه

نوکوم زخمونه چې دغسې ملهم پیداکوي سړی به پرې ولې نه خوشحالیږي او ولې به دغسې ښې دعاګانې ښیرابولي؟ رښتیا هم داده چې دمینې اومحبت خبرې ډیرې خوږې دي که دا خبره هرخومره مکرره شي بد مه وړئ ځکه چې مینه په همدغو مکررو توصیفونو ارزوي.

په کومه خبره کښې چې د مینې او محبت جلوه وي هغه که په هر عبارت وي شعر دی او همدغسې خبروته شعر ویل کیږي.

یوه معشوقه بې له کومې تشبیه اواستعارې خپل مین ته وایي:

سترګې مې تاته توروولې

چې ته رانغلې په سالو یې پاکومه

خوک چې په مینه اومحبت پوهیزي او دشعر حقیقت او هویت ته رسیدلی وي هغه به دا لنډۍ هیڅکله هیره نه کړي او دلوړو اشعارو نمونه به یې وکني، ځکه چې د عشق او محبت په عالم کې چاته سترگې تورول اود هغه دنه راتلو په سبب یې بیرته پاکول ډیر لوړ قیمت لري. یو بل حای یو ارمانجن مین وایي:

زما جانان دې راسره وي

په مادي تیرې دمیرو را چلوینه

سړی چې کوري ډیر خلک وینې چې دپیسو دپاره تیرې چلوي او خوک ورته هیڅ نه ملتفت کیږي مگر یومین چې د خپل جانان دوصال په مقابل کې تیرو چلولو ته تن ږدي، دده باراورې تیرې د عشق اوشعر په ماني کې لکيږي او یو یادگار ورځنې پاته کیږي.

»پای«

Get more e-books from www.ketabton.com
Ketabton.com: The Digital Library